

दिल्ली हाई कोर्ट ने सरकार से कोविड के पुनः सक्रिय होने पर रिपोर्ट मांगी

न्यायालय ने यह जानकारी भी मांगी कि क्या सैंपल कलैक्शन, सैंपल कलैक्शन सेंटर तथा सैंपल ट्रांसपोर्टेशन के स्टैंडर्ड ऑपरेटिंग प्रोसीजर तय कर दिये गये हैं

-जाल खंभाता-

-राष्ट्रदूत दिल्ली ब्यूरो-

नई दिल्ली, 2 जून। दिल्ली हाई कोर्ट ने यह कहते हुए कि “अगली कोविड-19 महामारी अभी खत्म नहीं हुई है”, केन्द्र सरकार से सैंपल कलैक्शन संग्रह, सैंपल कलैक्शन सेंटर तथा सैंपल के परिवहन की नीति पर क्या निर्णय लिया गया है, इस पर स्थिति-रिपोर्ट मांगी है। 28 मई को दिए गए आदेश में न्यायमूर्ति अनीश दयाल ने कहा कि यह मामला अत्यंत आवश्यक हो गया है, क्योंकि बड़े पैमाने पर खबरें आ रही हैं कि “कोविड-19” सक्रिय हो गया है। कोर्ट ने कहा, “वर्तमान स्थिति को देखते हुए यह अपेक्षित है कि प्रतिवादी तत्काल उपायों का एक स्पष्ट खाका तैयार करे, ताकि स्टैंडर्ड ऑपरेटिंग प्रोसीजर (एस.ओ.पी.) लागू की जा सके और बैठक में लिया गया निर्णय अपने उचित निष्कर्ष तक पहुंचे।” यह मामला डॉ. रोहित जैन द्वारा

- न्यायालय ने कहा, 30 मई, 2023 को अतिरिक्त निर्देशक जनरल ऑफ हेल्थ सर्विसेज, की अध्यक्षता में आयोजित बैठक में कोविड के पुनः प्रसार को रोकने के लिए कई निर्णय लिये गये थे, जिनमें कोविड के संदर्भ में चार उपसमितियां गठित करने का भी निर्णय लिया गया था।
- न्यायालय ने 30 मई, 2023 को आयोजित इस बैठक में कोविड के संबंध में हुए निर्णयों के क्रियान्वयन के बारे में रिपोर्ट मांगी है।

दायर एक अवमानना याचिका से जुड़ा है, जिसमें उन्होंने 27 जनवरी, 2023 को हाई कोर्ट खंडपीठ द्वारा पारित आदेश का पालन न करने का आरोप लगाया है। खंडपीठ ने इस मुद्दे पर जैन की याचिका को निस्तारित करते हुए, केन्द्र सरकार को इसे एक “रैप्रैजेंटेशन” के रूप में मानकर 12 सप्ताह के भीतर कारण सहित निर्णय लेने का निर्देश दिया

था। जैन का कहना था कि उक्त आदेशों के बावजूद, केन्द्र सरकार ने सैंपल लेने, संग्रह केन्द्रों और सैंपल ट्रांसपोर्ट के लिए न्यूनतम मानकों की स्थापना को लेकर कोई दिशा-निर्देश तैयार नहीं किए।

30 मई, 2023 को स्वास्थ्य सेवाओं के अतिरिक्त महानिदेशक की अध्यक्षता में एक बैठक हुई थी, जिसमें न्यायिक आदेशों के आधार पर जैन को

भी आमंत्रित किया गया था।

इस बैठक में पैथॉलजी, बायोकेमिस्ट्री, हीमेटोलॉजी और माइक्रोबायॉलजी के विशेषज्ञों की चार उप-समितियों का गठन करने का निर्णय लिया गया था। ये समितियाँ केन्द्र सरकार के केन्द्रों और परिवहन नीति के लिए एस.ओ.पी. तैयार करनी थी और रिपोर्ट प्रस्तुत करनी थी।

आदेश में यह भी उल्लेख है कि दिशा-निर्देशों में स्टोरेज स्टैंडर्ड्स (भंडारण मानकों) को भी शामिल किया जाना था। बैठक में अन्य कार्रवाइयों पर भी सहमति बनी थी, जिसे अदालत ने नोट किया।

न्यायमूर्ति दयाल ने कहा कि केन्द्र सरकार ने यह नहीं बताया कि 30 मई, 2023 की बैठक का क्या परिणाम निकला और क्या निर्णय लिया गया। अदालत ने यह भी कहा कि पहली दृष्टि में यह अवमानना याचिका बनी नहीं रह (शेष अंतिम पृष्ठ पर)

निर्विरोध चुने जा सकते हैं तमिलनाडु से सभी 6 राज्यसभा सदस्य

चेन्नई, 02 जून। तमिलनाडु में 19 जून को होने वाले द्विवार्षिक राज्यसभा चुनाव के लिए नामांकन पत्र दाखिल करने की प्रक्रिया सोमवार को शुरू हो गयी। सत्तारूढ़ द्रविड़ मुन्नेत्र कणम (द्रमुक) नेतृत्व वाले मोर्चे के चार और विपक्षी अन्नाद्रमुक नेतृत्व वाले गठबंधन के दो उम्मीदवारों के निर्विरोध चुने जाने की संभावना है।

रिटायर हो रहे छह मौजूदा सांसदों

- इनमें 4 द्रमुक के नेतृत्व वाले गठबंधन से व दो अन्नाद्रमुक के नेतृत्व वाले गठबंधन से होंगे।

में से पांच द्रमुक से हैं (जिसमें एक उसके सहयोगी एमडीएमके का है) और अन्नाद्रमुक के पूर्व सहयोगी पीएमके के पास एक सीट है। तमिलनाडु के छह सांसदों डॉ अंबुमणि रामदास (पीएमके), एम षणमुगम, एन चंद्रशेखरन, एम मोहम्मद अब्दुल्ला, पी विल्सन (सभी द्रमुक) और वाइको (एमडीएमके) का कार्यकाल 24 जुलाई को समाप्त हो जाएगा।

सेना के ईसाई अफसर की बर्खास्तगी को उचित माना दिल्ली हाई कोर्ट ने

के वैध आदेश से ऊपर रखा, और सेना अधिनियम के तहत यह अवज्ञा एक अपराध है।

पीठ ने कहा, “इस मामले में प्रश्न धार्मिक स्वतंत्रता का नहीं, बल्कि अपने वरिष्ठ के वैध आदेश का पालन करने का है। याचिकाकर्ता ने यह स्वीकार किया है कि उसके वरिष्ठ अधिकारी उसे धार्मिक परेड में भाग लेने के लिए, यहां तक कि मंदिर के गर्भगृह में प्रवेश कर कुछ अनुष्ठान करने को कह चुके थे, ताकि जवानों का मनोबल बढ़ाया जा सके। इस स्थिति में, याचिकाकर्ता ने अपने धर्म को सैन्य अनुशासन से ऊपर रखा, जो स्पष्ट रूप से अनुशासनहीनता है।”

अदालत ने आगे कहा, “हमारे सशस्त्र बल विभिन्न धर्मों, जातियों, क्षेत्रों और मान्यताओं से आने वाले सैनिकों से मिलकर बने हैं, जिनका एकमात्र उद्देश्य देश की रक्षा करना है। इसलिए वे धर्म से नहीं, बल्कि

- न्यायालय का मत था कि बर्खास्त अफसर ने अपने धर्म को अपने वरिष्ठ अधिकारी को कानून संगत आदेश से ऊपर माना, यह अनुशासनहीनता है, आर्मी एक्ट के अनुसार, इस अफसर को बर्खास्त करना सही था
- यह अफसर लगातार साप्ताहिक रैजीमेंटल धार्मिक परेड में भाग लेने से मना करता रहा। इसे सरासर अनुचित माना न्यायालय ने।
- न्यायालय के अनुसार, अपनी यूनिफॉर्म में सब एक होते हैं तथा धर्म उन्हें नहीं बांट सकता।

अपनी वर्दी से एकजुट होते हैं।” याचिकाकर्ता ने अदालत में कहा कि उनकी रेजीमेंट में केवल एक मंदिर और एक गुरुद्वारा ही धार्मिक जरूरतों के लिए उपलब्ध है, जबकि वे एक ईश्वरवादी ईसाई धर्म के हैं। उन्होंने मांग की थी कि जब वे अपने सैनिकों के साथ साप्ताहिक धार्मिक परेड में शामिल हों तो उन्हें मंदिर के गर्भगृह में प्रवेश करने

से छूट दी जाए। सेना के अधिकारियों ने उनके निष्कासन का बचाव करते हुए बताया कि उन्हें समझाने के प्रयास किए गए, अन्य ईसाई अधिकारियों और स्थानीय चर्च के पादरी के माध्यम से भी बातचीत हुई। पादरी ने उन्हें बताया कि सर्व धर्म स्थल में अपने कर्तव्यों के निर्वहन हेतु

जाना उनके ईसाई धर्म के विरुद्ध नहीं है, लेकिन अधिकारी अपने रुख पर अड़े रहे। 30 मई को दिए गए निर्णय में, अदालत ने सीमा पर दिन-रात विपरीत परिस्थितियों में डटे रहने वाले सैनिकों को सलाम करते हुए कहा कि वर्दी में एकरूपता और सभी धर्मों का सम्मान सैन्य अनुशासन और समन्वित कार्यप्रणाली के लिए अत्यंत आवश्यक है। सेना की आत्मा धर्म से पहले राष्ट्र को मानती है। अदालत ने यह भी कहा कि हालाँकि कुछ रेजीमेंट के नाम ऐतिहासिक कारणों से धर्म या क्षेत्र से जुड़े हो सकते हैं, लेकिन इससे सेना के धर्मनिरपेक्ष चरित्र पर कोई आंच नहीं आती। धार्मिक नारे केवल प्रेरणादायक उद्देश्यों के लिए होतें हैं, जिनका उद्देश्य सैनिकों में एकता और सहयोग की भावना को बढ़ाना होता है। कोर्ट ने यह भी कहा कि इस केस

में सेना प्रमुख ने याचिकाकर्ता के आचरण को सैन्य मूल्यों का उल्लंघन माना है और जब तक यह निर्णय स्पष्ट रूप से मनमाना न हो, अदालत को उसमें हस्तक्षेप नहीं करना चाहिए। कोर्ट ने कहा: हालाँकि इस बात को नकारा नहीं जा सकता कि याचिकाकर्ता को अपने धर्म का पालन करने का अधिकार है, लेकिन एक कमांडिंग ऑफिसर के तौर पर उस पर अतिरिक्त जिम्मेदारियाँ भी हैं – युद्ध के समय नेतृत्व करना, सैनिकों को प्रेरित करना, उनमें अपनापन और विश्वास की भावना विकसित करना। इसलिए, अदालत ने निष्कर्ष निकाला कि बार-बार समझाने और कई अवसर दिए जाने के बावजूद याचिकाकर्ता का साप्ताहिक रेजीमेंटल धार्मिक परेड में पूरी तरह भाग न लेना, यह दर्शाता है कि वह सैन्य सेवा की आवश्यकताओं के अनुरूप खुद को ढालने को तैयार नहीं था।

चीफ ऑफ डिफेंस स्टाफ की स्पष्ट स्वीकृति ने कई सवाल उठाये, “सरकार की तैयारी” के बारे में

सीडीएस अनिल चौहान ने वायु सेना की तैयारी और माडर्नाइजेशन के बारे में सरकार के दावों को खोखला साबित करने का प्रयास बताया

-जाल खंभाता-

-राष्ट्रदूत दिल्ली ब्यूरो-

नई दिल्ली, 2 जून। चीफ ऑफ डिफेंस स्टाफ अनिल चौहान ने भारत-पाक के हालिया टकराव में भारत के कुछ विमानों का नुकसान होने की बात कहकर विवाद खड़ा कर दिया है। उनके बयान ने मोदी सरकार की रक्षा खरीद की नीतियों व सैन्य तैयारियों की रणनीति पर नए सिरे से बहस शुरू हो गई है।

जनरल चौहान की टिप्पणी से रक्षा विशेषज्ञों में चिंता की लहर दौड़ गई है, जो काफी समय पहले ही अपर्याप्त नियोजन और भारत हवा में मार करने की क्षमता के आधुनिकीकरण में देरी पर चेतावनी दे चुके हैं। विशेषज्ञों का कहना है कि सरकार निर्धारित समय में एयर क्राफ्ट डील करने की अत्यावश्यकता को नहीं समझती है, ना ही टैक्नालजी ट्रांसफर के जरिए स्वदेशी निर्माण सुनिश्चित किया जा रहा है। इससे भारतीय सेना की ऑपरेशनल क्षमता बुरी तरह से प्रभावित हुई है।

रिटायर्ड विंग कमांडर अनुमा आचार्य ने कहा कि भारतीय वायु सेना

- एक अन्य रिटायर्ड विंग कमांडर अनुपमा आचार्य ने कहा कि कारगिल की लड़ाई के दौरान भी वायु सेना में 12 स्क्वाड्रन की कमी थी तथा डिफेंस रिव्यू कमेटी ने भी वायु सेना की इस कमी पर काफी फोकस किया था।
- सभी सरकारों ने वायु सेना की इस कमी को बढ़ने से रोकने के लिए काफी प्रयास किये, पर, सीडीएस के अनुसार, गत ग्यारह साल में वायु सेना के माडर्नाइजेशन में इस कमी की भरपाई के लिए काफी कम प्रयास हुए।
- पूर्व जनरल मोहन भंडारी ने इस “स्लो डाउन” को स्वीकार किया, पर, इस बात पर भी जोर दिया कि डिफेंस लीडरशिप को युद्ध की तैयारी में पूरी तरह तत्पर ही नहीं बल्कि सेना के अधिकारियों को सार्वजनिक बातचीत में माहिर भी होना चाहिए। उन्होंने कहा, सेना के उच्च अधिकारियों को जनता से “बातचीत” करने में महासुख हासिल करना भी युद्ध के लिए तत्पर रहने जितना जरूरी हो गया है।

स्वीकृत स्तर से कम की स्क्वाड्रन क्षमता पर काम कर रही है। उन्होंने कहा, “कारगिल वॉर के बाद से ही हमारे पास पहले से ही 12 स्क्वाड्रन कम हैं, तब डिफेंस रिव्यू कमेटी बनाई गई थी।

उसने कई महत्वपूर्ण सुझाव दिये थे लेकिन दुर्भाग्य की बात है कि उनका गंभीरता से पालन नहीं किया गया।” विशेषज्ञों का कहना है कि बाद की (शेष अंतिम पृष्ठ पर)

‘इलाज के लिए घंटों इंतजार कराया, अन्ततोगत्वा दुष्कर्म पीड़ित बालिका ने दम तोड़ा’

बिहार में समूचे विपक्ष ने यह आरोप लगाते हुए बालिका की मृत्यु के लिए नीतीश सरकार को जिम्मेवार ठहराया

-डॉ. सतीश मिश्रा-

-राष्ट्रदूत दिल्ली ब्यूरो-

नई दिल्ली, 2 जून। बिहार के मुजफ्फरपुर जिले में नौ वर्ष की एक दलित बालिका, जिसके साथ गत सप्ताह कथित रूप से दुष्कर्म हुआ तथा नृशंस हमला किया गया, की मृत्यु से राज्य में एक राजनैतिक तूफान खड़ा हो गया है। विपक्ष इस अमानवीय घटना के लिये नीतीश कुमार सरकार को जिम्मेदार ठहरा रहा है।

स्थानीय मीडिया के अनुसार, आरोपी, जिसको पहचान रोहित साहनी के रूप में हुई है, बालिका को कथित रूप से स्नैसक का लातच देकर एक निर्जन स्थान पर ले गया, उसके साथ दुष्कर्म किया तथा उसके बाद, उसका गला चौर कर, वहाँ से भाग गया। बाद में, उसकी माँ को बेटी अर्द्धनग्न एवं लहलुहान स्थिति में मिली।

बताया जाता है कि बालिका को पहले मुजफ्फरपुर के श्रीकृष्ण मेडिकल

- सूत्रों के अनुसार, 9 वर्षीय बालिका को बेहद गंभीर अवस्था में श्रीकृष्ण मेडिकल कॉलेज एण्ड हॉस्पिटल ले जाया गया, जहां से उसे पटना मेडिकल कॉलेज एण्ड हॉस्पिटल रैंफर किया गया।

- बालिका के परिजनों ने आरोप लगाया कि शनिवार को पटना मेडिकल कॉलेज के बाहर उन्हें 6 घंटे तक इंतजार करना पड़ा।

- परिजनों और विपक्ष का आरोप है कि देरी के कारण बालिका की मौत हो गई।

- बिहार ही नहीं देशभर के सभी विपक्षी नेताओं ने इस घटना के लिए नीतीश सरकार को घेरा है।

कॉलेज एंड हॉस्पिटल (एसकेएम सीएच) ले जाया गया, किन्तु बाद में उसे पटना मेडिकल कॉलेज एंड हॉस्पिटल (पीएमसीएच) रैंफर कर दिया गया। लड़की के परिवार ने आरोप लगाया है कि शनिवार को पीएमसीएच के बाहर

छः घंटे तक इंतजार करने के बाद, उसे अस्पताल में देखा गया। रविवार को लड़की की मृत्यु हो गई। हालाँकि पीएमसीएच के अधिकारियों ने इलाज में किसी प्रकार के विलम्ब से इनकार किया है, लेकिन इस

घटना से राज्य में राजनैतिक बवाल मच गया है। विपक्षी दल कानून-व्यवस्था एवं इलाज में विलम्ब को लेकर नीतीश कुमार के नेतृत्व वाली भाजपा-जेडीयू सरकार पर निशाना साध रहे हैं।

राष्ट्रीय जनता दल (आरजेडी) ने ‘एक्स’ पर पोस्ट किया, “दुष्कर्म के बाद जीवित बची मुजफ्फरपुर की बेटी की मौत हो गई। ‘कुर्सी कुर्मा’ का निर्मम एवं निष्क्रिय तन्त्र जीत गया। अमीर और गरीब के बीच फर्क करने वाला तन्त्र जीत गया और मानवता मर गई।”

कांग्रेस नेता राहुल गांधी ने भी राज्य सरकार की आलोचना की है। उन्होंने ‘एक्स’ पर पोस्ट किया, “मुजफ्फरपुर एक नाबिलगा दलित के साथ की गई नृशंसा और उसके बाद, उसके इलाज में की गई उपेक्षा बहुत शर्मनाक है। अगर उसे समय पर इलाज मिल गया होता तो वह बचाई जा सकती थी। लेकिन डबल इंजन सरकार ने उसे सुरक्षा उपलब्ध (शेष अंतिम पृष्ठ पर)

पद रिक्त नहीं हो तो सृजित करके नियुक्ति दें

जयपुर, 2 जून। राजस्थान हाईकोर्ट ने नर्सिंग ऑफिसर भर्ती-2023 में याचिकाकर्ता को एससी तलाकशुदा कोटे में समस्त परिलाभ सहित नियुक्ति देने को कहा है। अदालत ने कहा है कि यदि भर्ती के पद रिक्त नहीं है तो याचिकाकर्ता के लिए पद सृजित किया जाए। जस्टिस

- हाई कोर्ट नर्सिंग ऑफिसर भर्ती-2023 में याचिकाकर्ता को एससी तलाकशुदा कोटे में समस्त परिलाभ सहित नियुक्ति देने के आदेश दिये।

सुदेश बंसल की एकलपीठ ने ये आदेश सुनील कुमारी सामरिया की ओर से दायर याचिका पर सुनवाई करते हुए दिए। याचिका में अधिवक्ता आरपी सैनी ने बताया कि याचिकाकर्ता ने नर्सिंग ऑफिसर भर्ती-2023 में एससी महिला (शेष अंतिम पृष्ठ पर)

सार-समाचार साप्ताहिक समीक्षा बैठक आयोजित

रेवदर, (निसं)। जिला कलेक्टर अल्पा चौधरी की अध्यक्षता में सोमवार को साप्ताहिक समीक्षा बैठक का आयोजन आत्मा सभागार में किया गया। बैठक के दौरान जिला कलेक्टर चौधरी ने संपर्क पोर्टल पर दर्ज प्रकरणों की विभागावार समीक्षा की उन्होंने कहा कि सभी अधिकारी नियमित रूप से संपर्क पोर्टल पर दर्ज प्रकरणों की मॉनिटरिंग करें उन्होंने कहा कि जिला स्तरीय अधिकारी अपने अधीनस्थ अधिकारियों के स्तर पर लंबित प्रकरणों की भी नियमित समीक्षा करें साथ ही उन्होंने जिले से सम्बन्धित मुख्यालय स्तर पर लंबित प्रकरणों के लिए भी उच्चाधिकारियों से नियमित संवाद कर निस्तारण करवाने की बात कही। जिला कलेक्टर चौधरी ने इस दौरान आगामी 5 जून से 2० जून तक आयोजित होने वाले जल संरक्षण अभियान की तैयारियों की भी समीक्षा की उन्होंने विभागवार आर्वाइट गतिविधियों के सम्बन्ध में सभी विभागीय अधिकारियों को आवश्यक दिशा निर्देश दिये। उन्होंने कहा कि राज्य के मुख्यमंत्री भजनलाल शर्मा की मंशानुरूप कार्य मौ का सफल एवं भव्य आयोजन सुनिश्चित किया जाए। इस दौरान मुख्य कार्यकारी अधिकारी प्रकाशचंद अग्रवाल ने ८5 जून से 2० जून तक आयोजित होने वाली गतिविधियों की विभागीय कैलेंडरवार जानकारी दी। जिला कलेक्टर चौधरी ने आगामी 21 जून को आयोजित होने वाले 11वें योग दिवस के कार्य म की तैयारियों की भी समीक्षा की। उन्होंने बताया कि सम्बन्धित विभाग इसकी तैयारी समय पर पूर्ण करना सुनिश्चित करें। आयुर्वेद विभाग के अधिकारी ने बताया कि यह कार्यक्रम एक पृथ्वी एक स्वास्थ्य के लिए योग की थीम पर आधारित होगा उन्होंने सम्बन्धित विभागों से इस कार्यक्रम में अधिकतम जन सहभागिता करवाने की बात कही।

वीकली स्पेशल ट्रेन बुधवार को

जोधपुर, (कासं)। ग्रीष्मावकाश में यात्री सुविधा को ध्यान में रखते हुए रेलवे द्वारा प्रारंभ की गई भगत की कोठी-दानापुर समर होली डे वीकली स्पेशल बुधवार को भगत की कोठी से रवाना होगी। जोधपुर मंडल के डीआरएम अरुणग रिपाठी ने बताया कि गर्मी की छुट्टियों के दौरान नियमित ट्रेनों में यात्रियों के अतिरिक्त यातायात को देखते हुए भगत की कोठी से दानापुर रेलवे स्टेशनों के बीच चलाई जा रही स्पेशल ट्रेन सातवें टिप के लिए 4 जून को प्रस्थान करेगी। उन्होंने बताया कि ट्रेन 04813 ,भगत की कोठी-दानापुर समर होली डे वीकली स्पेशल बुधवार को सायं 5.20 बजे प्रस्थान कर जयपुर के रास्ते गरुवार सायं 5.15 बजे दानापुर पहुंच जाएगी। जबकि वापसी में ट्रेन 04814 ,दानापुर से गुरुवार सायं 6.45 बजे प्रस्थान कर शनिवार रात्रि 1 बजे भगत की कोठी पहुंच जाएगी। ट्रेन भगत की कोठी से 25 जून तक प्रत्येक बुधवार तथा दानापुर से 26 जून तक प्रत्येक गुरुवार को उपरोक्त समयानुसार संचालित की जाएगी। ट्रेन में यात्री सुविधा हेतु 16 स्लीपर,4 जनरल और 2 गाई एसएलआर सहित कुल 22 डिब्बे होंगे।

जोजरी के प्रदूषण की रोकथाम पर चर्चा

जोधपुर, (कासं)। संभागीय आयुक्त डॉ. प्रतिभा सिंह की अध्यक्षता में सोमवार को उनके कक्ष में जोजरी नदी में संभावित प्रदूषण की रोकथाम को लेकर एक महत्वपूर्ण बैठक आयोजित की गई। बैठक में जोधपुर के जिला कलक्टर गौरव अठावाल, बालोतरा के जिला कलेक्टर सुशील कुमार, जोधपुर विकास प्राधिकरण के आयुक्त उत्साह चौधरी, नगर निगम उत्तर एवं दक्षिण के आयुक्त सिद्धार्थ पालानीचामी, राजस्थान राज्य प्रदूषण नियंत्रण मंडल, जोधपुर की क्षेत्रीय अधिकारी एवं परवर्णीय अभियंता श्रीमती कामिनी सोनगरा , जल संसाधन विभाग के मुख्य अभियंता अरुण कुमार सहित अन्य विभागीय अधिकारी उपस्थित रहे। बैठक के दौरान डॉ. प्रतिभा सिंह ने आगामी वर्षा ऋतु को ध्यान में रखते हुए जोजरी नदी में संभावित प्रदूषण से संबंधित विषयों पर विस्तार से चर्चा की। बैठक के अंत में डॉ. प्रतिभा सिंह ने सभी अधिकारियों को संबोधित करते हुए कहा कि जोजरी नदी को प्रदूषण मुक्त बनाना हम सभी की जिम्मेदारी है। सभी विभाग आपसी समन्वय के साथ कार्य कर आवश्यक कार्रवाई सुनिश्चित करें।

शांति नगर में जलभराव, टूटी सड़कें

रेवदर, (निसं)। रेवदर की शांति नगर कॉलोनी में बिगड़ती मूलभूत सुविधाओं पर कॉलोनीवासी सोमवार को उपखंड अधिकारा कार्यालय पहुंचे और ज्ञापन सौंपा। ज्ञापन में बताया गया कि कॉलोनी में बारिश के दौरान हाईवे का पानी तेज बहाव के साथ कॉलोनी में घुस जाता है, जिससे भारी जलभराव की स्थिति बन जाती है। कच्ची सड़कों के कारण आवागमन दूषभ हो गया है और जल निकासी की कोई उचित व्यवस्था नहीं है। हाईवे किनारे की दुकानों का गंदा पानी भी कॉलोनी में छोड़ा जा रहा है, जिससे घरों की नींव तक प्रभावित हो रही है। कॉलोनीवासियों ने प्रशासन से मांग की कि क्षेत्र में जल्द से जल्द पक्की सड़कें बनाई जाएं, हाईवे के किनारे नाला बनाया जाए और कॉलोनी के भीतर जल निकासी की समुचित व्यवस्था करते हुए इस समस्या का स्थायी समाशन किया जाए। ज्ञापन देने वालों में हरीश लोहार, बलवंत मेघवाल, रतन लोहार, गणपत अग्रवाल, कैलाश पंचाल, पोपटलाल छिपा, कृतिकुमार ओझा, किशोर भाई, सहित अनेक कॉलोनीवासी उपस्थित थे। सभी ने उम्मीद जताई कि प्रशासन जल्द कार्रवाई करेगा ताकि उन्हें समस्या में राहत मिल सके।

आयुष नर्सज महासंघ ने मांग पत्र दिया

जोधपुर, (कासं)। प्रदेश के आयुष नर्सज की मांगों को लेकर सोमवार को अखिल राजस्थान राज्य आयुष नर्सज महासंघ का शिष्टमंडल प्रदेश अध्यक्ष छीतर मल सैनी के नेतृत्व में आयुष सचिव भवानी सिंह देथा से मुलाकात कर संघ का 11 सूत्रीय मांगपत्र सौंपा। जिस पर आयुष सचिव ने मांगपत्र का उपशासन सचिव स्तर पर परीक्षण करवाकर जल्द ही निराकरण करवाने का भरोसा दिलाया। महासंघ के प्रदेश अध्यक्ष सैनी ने मांगों का ब्यौरा देते हुए कहा कि आयुष नर्सज को मेडिकल के समान वेतन व भत्ते देने, कैडर गि्यु कर नर्सज के कैडर का पुनर्गठन करने,नर्सज का पदनाम परिवर्तन हेतु नियमों में संशोधन करने ,नर्सज का ड्रेस कोड चेन्ज करने, 740 नर्सज भर्ती में अंतिम वरीयता सूची जल्द जारी करने,राष्ट्रीय आयुष पेंशन में 540 नर्सज भर्ती का विभापन जारी करने आदि मांगों को सरकार के समक्ष रखा गया है। इस अवसर पर महासंघ के वरिष्ठ उपाध्यक्ष कैलाश चन्द्र मांडिया, दिनेश कुमार आदि उपस्थित थे।

पाली में युवक ने फंदा लगाकर दी जान

पाली, (नि.सं.)। पाली में एक 23 साल के युवक ने घर में फंदा लगा लिया। गंभीर हालत में उसे उपचार के लिए पाली के बांगड़ हॉस्पिटल लाया गया। जहां जांच के बाद उसे मृत घोषित कर दिया गया। पुलिस ने सोमवार को पोस्टमॉर्टम के बाद बाँडी परिजनों को सौंपी। पुलिस के अनुसार पाली शहर के नया गांव निवासी 23 साल के करण पुत्र वागाराम ने रविवार देर शाम को घर में फंदा लगा दिया। इसकी जानकारी होने पर परिजन तुरंत उसे इलाज के लिए पाली के बांगड़ हॉस्पिटल लेकर पहुंचे। जहां जांच के बाद डॉक्टरों ने उसे मृत घोषित कर दिया। बाँडी पुलिस ने रात को हॉस्पिटल की मॉर्च्यूरी में रखवाई। सोमवार को पोस्टमॉर्टम के बाद शव परिजनों को सौंपा गया। युवक की अकाल मौत से परिजनों का रो-रो कर बुरा हाल था।

ऑनलाइन प्रवेश कार्यक्रम जारी

जालोर, (कासं)। वीर बीरमदेव राजकीय स्नातकोत्तर महाविद्यालय,जालोर में स्नातक के लिए ऑनलाइन प्रवेश कार्यक्रम जारी किया गया। कार्यवाहक प्राचार्य मनीष अखावत ने बताया कि आयुक्तालय, कॉलेज शिक्षा राजस्थान, जयपुर द्वारा पैक्षणिक सत्र 2025–26 स्नातक (सेमेस्टर प्रथम) के लिए ऑनलाइन प्रवेश कार्यक्रम जारी किया गया। प्रवेश के लिए ऑनलाइन आवेदन पत्र प्रारम्भ होने की तिथि 4 जून, आवेदन पत्र भरने की अंतिम तिथि 16 जून, महाविद्यालय द्वारा आवेदन पत्रों के ऑनलाइन सत्यापन की अंतिम तिथि 19 जून ,अंतिम वरीयता सूची व प्रतीक्षा सूची का प्रकाशन 20 जून,अर्भ्यर्थियों द्वारा महाविद्यालय में दस्तावेज सत्यापन एवं ई-मित्र पर शुल्क जमा करने की अंतिम तिथि 24 जून, प्रवेशित विद्यार्थियों की प्रथम सूची का प्रकाशन 26 जून प्रवेशित विद्यार्थियों का वर्ग निर्धारण एवं विषय आवंटन तिथि 27 जून, प्रवेशित विद्यार्थियों में स्नातक प्रथम सेमेस्टर शिक्षण कार्य प्रारम्भ तिथि 1 जुलाई होगी। आवेदन कॉलेज शिक्षा की वेबसाईट पर जाकर अपना ऑनलाइन आवेदन भर सकते है।

मतदान दिवस पर सार्वजनिक अवकाश

सिरोही, (निसं)। पंचायत उपचुनाव मई जून 2025 के अन्तर्गत जिले में जिला परिषद के निर्वाचन क्षेत्र संख्या 18 के रिक्त पद पर निर्वाचन के लिए 8 जून को मतदान होने से सामान्य प्रशासन (गु प 2) द्वारा प्रदत्त शक्तियों के अनुशरण में जिला निर्वाचन अधिकारी अल्पा चौधरी ने निर्वाचन क्षेत्र में स्थित समस्त सरकारी/अर्द्ध सरकारी कार्यालयों में मतदान दिवस 8 जून (रविवार) को सार्वजनिक अवकाश घोषित किया है। उन्होंने बताया कि पूनः मतदान की स्थिति जहां पूनः मतदान होगा उन निर्वाचन क्षेत्रों में पूनः मतदान तिथि को भी सार्वजनिक अवकाश रहेगा।

‘योग दिवस समारोह में लोगों की सहभागिता सुनिश्चित करें’

जालोर, (कासं)। जिला कलैक्टर प्रदीप के. गावंडे की अध्यक्षता में सोमवार को डीओआईटी परिसर में अंतर्राष्ट्रीय योग दिवस की पूर्व तैयारी के लिए जिला एवं ब्लॉक स्तरीय अधिकारियों की वीसी के माध्यम से बैठक संपन्न हुई।

जिला कलैक्टर ने संबंधित विभागीय अधिकारियों को योग दिवस के कार्यक्रम में पूर्ण जन सहभागिता के साथ आवश्यक व्यवस्थाएं सुनिश्चित करने के निर्देश दिए। उन्होंने कहा कि राज्य सरकार के निर्देशानुसार 21 जून को अंतर्राष्ट्रीय योग दिवस का आयोजन जिला, ब्लॉक व ग्राम स्तर पर किया जाएगा। उन्होंने बताया कि इस अवसर पर आयोजित होने वाले कार्यक्रम में आमजन को योग विषय की जानकारी दी जाएगी एवं विभिन्न योगासनों का अभ्यास करवाया जाएगा। जिला स्तर पर अंतर्राष्ट्रीय योग दिवस के जिला स्तरीय कार्यक्रम का आयोजन शाह पूंजाजी गेनाजी स्टेडियम जालोर में 21 जून को आयोजित किया जाएगा। इसके अतिरिक्त इस बार सुन्धा माता मंदिर, सिरै मंदिर, नेहरू पार्क सहित जिले के प्रमुख स्थलों पर भी योग दिवस कार्यक्रम का आयोजन किया जायेगा। 5 जून को गंगा दशमी एवं विश्व पर्यावरण दिवस के उपलक्ष्य में प्रत्येक ग्राम एवं शहर में समस्त विभागों द्वारा जल स्रोतों, नदियों, जलधारा एवं तालाब पर पूजन कलश यात्रा, जागरूकता अभियान, स्वच्छता अभियान एवं अन्य कार्यक्रम आयोजित किए जाएं।

राकेश नगर परिषद् फैडरेशन शाखा के अध्यक्ष बने



जालोर नगर परिषद् में नगर परिषद् फैडरेशन शाखा के मनोनीत सदस्यों का स्वागत किया। फोटो-राष्ट्रदूत

जालोर, (कासं)। जालोर शहर के नगर परिषद में सोमवार को नगरपालिका कर्मचारी संघ, राजस्थान नगरपरिषद कर्मचारी फैडरेशन शाखा जालोर की एक बैठक आयोजित हुई। बैठक दिलीप माथुर, अधिशाषी अभियान्त (अतिरिक्त कार्यभार, आयुक्त, नगर परिषद, जालोर) एवं अशोक कुमार शर्मा, लेखाधिकारी, नगर परिषद, जालोर की संरक्षता में सम्पन्न

हुई। बैठक में राजस्थान नगरपालिका कर्मचारी फैडरेशन के प्रांतीय संरक्षक रिछपाल सिंह चौधरी की उपस्थिति रही। सर्वसम्मति से पदाधिकारियों का निर्वाचन किया गया। अध्यक्ष पद पर सहायक प्रशासनिक अधिकारी राकेश कुमार, उपाध्यक्ष के लिए वरिष्ठ सहायक हौरालाल, मंहामंत्री के लिए कनिष्ठ अभियंता अविनाश कुमार को मनोनीत किया गया। सर्वसम्मति से कार्यकारी

पाली में जैन समाज ने रैली निकाली, रोष जताया



जैन आचार्य पुंडरीक रत्न सुरिश्वर की सड़क हादसे में मृत्यु मामले को लेकर पाली में जैन समाज के लोग कलैक्टेट पहुंचे। फोटो-राष्ट्रदूत

पाली, (नि.सं.)। पाली में सोमवार को श्री संघ सभा पाली के तत्वावहार को बड़ी संख्या में जैन समाज के लोग रैली के रूप में कलेक्टेट पहुंचे। उन्होंने जिला कलैक्टर एलएन मंत्री को मुख्यमंत्री के नाम ज्ञापन सौंपा। जिसमें जैन आचार्य पुंडरीक रत्न सुरिश्वर की जान बूझकर मिनी ट्रक चालक द्वारा हत्या करने की बात कहकर मामले में पुछ्ता चांचकर दोषियों के खिलाफ सख्त कानूनी कार्रवाई की बात कही। इस दौरान श्री संघ सभा पाली के अध्यक्ष रमेशचंद मरलेचा, सचिव

उत्तमचंद मुथा, पूर्व विधायक ज्ञानचंद पारख, पूर्व सांसद पुष्प जैन, अनिल भंडारी, पूर्व सभापति प्रदीप हिंगड़, कांठोस के कार्यकारी अध्यक्ष प्रवीण कोठारी सहित बड़ी संख्या में जैन समाज के लोग शामिल रहे। गौरललब है कि 28 मई की सुबह जैन आचार्य पुंडरीक रत्न सुरिश्वर (70) जैन संतों के साथ विहार करके पाली की तरफ आ रहे थे। इस दौरान जाडन गांव के निकट हाइवे पर मिनी ट्रक चालक ने उन्हें चपेट में ले लिया। जिनकी मौत हो गई। घटना को लेकर

जैन संत मुनि महविवेह विजय ने रिपोर्ट दी थी। इसमें बताया कि वे सभी विहार करते हुए आ रहे थे। इस दौरान जाडन की तरफ से आ रहे एक मिनी ट्रक चालक ने जानबूझकर हाईवे से मिनी ट्रक को नीचे उतारा जिसकी चपेट में आचार्य पुंडरिक रत्न सुरिश्वर आ गए। हादसे के बाद मिनी ट्रक ड्राइवर भाग गया। घायल मुनि को उपचार के लिए बांगड़ हॉस्पिटल लाए जहां उपचार के दौरान उनकी मौत हो गई। रिपोर्ट में ड्राइवर को गिरफ्तार कर उसके खिलाफ कानूनी कार्रवाई करने की मांग की थी।

स्मैक सहित आरोपी गिरफ्तार

जालोर, (कासं)। जालोर कोतवाली पुलिस एवं जिला स्पेशल की संयुक्त टीमों ने सोमवार को अवैध मादक पदार्थ स्मैक 6 ग्राम बरामद कर एक आरोपी को गिरफ्तार किया।

जालोर कोतवाली थानाधिकारी अरविन्द कुमार के नेतृत्व में गंड़ित टीम एवं जिला स्पेशल टीम की संयुक्त टीमों द्वारा 1 जून को थाना हल्का क्षेत्र के विशनगढ रोड पर रामदेव होटल के पास में अभियुक्त अहमदखान पुत्र जैतेखान जाति मुसलमान उम्र 30 साल निवासी कोलर पुलिस थाना जालोर के कब्जे से अवैध मादक पदार्थ स्मैक 06 ग्राम बरामद कर एवं परिवहन में प्रयुक्त वाहन मोटरसाईकिल को जब्त कर अभियुक्त अहमदखान को गिरफ्तार किया गया एवं अभियुक्त अहमदखान के विरूद्ध प्रकरण पंजबद्ध किया जाकर अग्रीम अनुसंधान मोहनलाल गर्ग नि.पु. थानाधिकारी पुलिस थाना बागरा के हवाले किया गया एवं अभियुक्त से अनुसंधान जारी है।

शहीद स्मारक की प्रतिमाओं पर रंग पोतने का विरोध



जालोर में शहीद स्मारक पर लाल मिट्टी पोतने वालों के खिलाफ कार्रवाई की मांग को लेकर सनातन धर्म सेवा एवं संवर्धन संस्थान ने ज्ञापन दिया। फोटो-राष्ट्रदूत

जालोर, (कासं)। सनातन धर्म सेवा एवं संवर्धन संस्थान जालोर ने सोमवार को शहीद स्मारक की प्रतिमाओं पर रंग पोतने और स्वतंत्रता सेनानियों के अपमान करने वालो के खिलाफ मामला दर्ज करने को लेकर एएसपी मोटाराम को ज्ञापन सौंपा।

ज्ञापन में बताया कि 31 मई को देर रात्रि में किसी समाज कंटक गिरोह ने जालोर शहर के रेल्वे स्टेशन के निकट स्थित शहीद स्मारक में लगी प्रतिमाओं के चेहरों पर लाल मिटटी पोतकर शर्मानाक एवं देशद्रोह की हरकत की है तथा जालोर में साम्प्रदयिक माहौल बिगाडने के लिए उक्त कृत्य करने वाले आपराधिक प्रवृत्त के लोगों का तत्काल पता लगाकर उनके विरुद्ध तत्काल सख्त कानूनी कार्यवाही की जाये । ये प्रतिमाएं देश के लिए आन-बान-शान की जीवन प्रमाण है और देश की आत्मा है। इस प्रतिमाओं के अपमान का अपराध अक्षमय, देशद्रोह और देश की

कार चोरी के मामले में दो आरोपी गिरफ्तार

जालोर, (कासं)। जालोर जिले के रानीवाडा पुलिस ने सोमवार को स्विपट कार चोरी के दर्ज प्रकरण में दो आरोपियो को गिरफ्तार किया। चोरी की हुई स्विपट कार को बरामद किया।

रानीवाडा थानाधिकारी दीपसिंह चौहान के नेतृत्व में गोपीकिशन व सुभाष को गिरफ्तार किया। असगर अली पुत्र गुलाम मुर्तजा जाति मुसलमान उम्र 40 साल पैशा व्यापार निवासी बडगाव पुलिस थाना रानीवाडा ने रिपोर्ट पेश की कि मेरी मारूती स्वीपट डिजायर वी.डी.आई उसके दोस्त ताहिर अली ने 9 मई को करीबन रात्रि 10.30 बजे अपने घर होली चौक बडगांव के सामने खडी की। सुबह देखने पर गाडी खडी नही मिली, कोई गाडी को चोरी करके ले गया है, वगैरा रिपोर्ट पर मुकदमा घट कर अनुसंधान शुरू किया गया। घटनास्थल से बीटीएस प्राप्त कर संदिग्ध मोबाईल नम्बरो की सीडीआर के आधार पर

आसूचना संकलन कर घटना कारित करने वाले अभियुक्त गोपीकिशन उर्फ गोपाराम व सुभाष उर्फ कालु को नामजद किया गया। उक्त आरोपी पुलिस थाना बालोतरा में चोरी के प्रकरण में गिरफ्तार होकर जैसी होने पर आरोपी गोपीकिशन उर्फ गोपाराम आसूचना संकलन कर घटना कारित करने वाले अभियुक्त गोपीकिशन उर्फ गोपाराम व सुभाष उर्फ कालु को नामजद किया गया। उक्त आरोपी पुलिस थाना बालोतरा में चोरी के प्रकरण में गिरफ्तार होकर जैसी होने पर आरोपी गोपीकिशन उर्फ गोपाराम

आहोर में चौदह किलो सात सौ तीस ग्राम गांजा सहित आरोपी पकड़ा

जालोर, (कासं)। जालोर जिले के आहोर पुलिस ने सोमवार का अवैध मादक पदार्थ गांजा की तस्करी में एक आरोपी को गिरफ्तार कर उसके कब्जे से कुल 14 किलो 730 ग्राम गांजा को बरामद किया।

जालोर पुलिस अधीक्षक ज्ञानचन्द्र यादव के निर्देशानुसार जिले में मादक पदार्थों की तस्करी करने वालों के विरूद्ध चलाये जा रहे अभियान के तहत संदिग्ध स्थानों एवं वाहनों की संघन तलाशी ली जाकर कार्यवाही करने के क्रम में जिला पुलिस द्वारा लगातार कार्यवाहीयां की जा रही है। इसी क्रम में जालोर अतिरिक्त पुलिस अधीक्षक मोटाराम गोदारा एवं करणसिंह नि.पु. थानाधिकारी पुलिस थाना आहोर के नेतृत्व में मय जाब्ता के मुखबीर

कार्यों की समीक्षा की

जालोर, (कासं)। जिला कलैक्टर प्रदीप के. गावंडे की अध्यक्षता में सोमवार को कलेक्ट्रेट परिसर में साप्ताहिक समीक्षा बैठक संपन्न हुई। जिला कलेक्टर ने जन स्वास्थ्य अभियांत्रिकी विभाग एवं प्रोजेक्ट के अधिकारियों से जिले में संचालित जल

जीवन मिशन कार्यों, समर कटी-जंसी

प्लान के तहत किए ट्युबवेल निर्माण कार्यों तथा आमजन के लिए पेयजल आपूर्ति के लिए जल परिवहन कार्यों की वर्तमान प्रगति के बारे में जानकारी लेकर क्षेत्र में सुचारू पेयजल व्यवस्था सुनिश्चित करने के निर्देश दिए।

लेखन प्रति. हुई

जोधपुर, (कासं)। विश्व पर्यावरण दिवस के उपलक्ष्य में सोमवार को मंडल रेल प्रबंधक कार्यालय, जोधपुर के सभागार कक्ष में निबंध लेखन प्रतियोगिता का आयोजन किया गया। इस कार्यक्रम का उद्देश्य पर्यावरण संरक्षण के प्रति जागरूकता बढ़ाना था। कार्यक्रम की शुरुआत रेल कर्मियों के जागरूकता अभियान के साथ की गई, जिसमें पर्यावरणीय मुद्दों को समझने और उनके समाधान की दिशा में व्यक्तिगत व सामूहिक प्रयासों की महत्ता पर प्रकाश डाला गया।

पूर्व मंत्री सालेह मोहम्मद के निजी सचिव शकूर खान को प्राप्त था राजनीतिक संरक्षण : महंत प्रतापपुरी

‘पाक जासूसी मामले में निजी सचिव की गतिविधियों से मंत्री अनजान, यह चिंता, चिंतन और निदानीय विषय’

जयपुर। पोकरण से भाजपा विधायक महंत प्रतापुरी ने सोमवार को भाजपा प्रदेश कार्यालय में प्रेस बाइट के दौरान कहा कि कांग्रेस के पूर्व मंत्री सालेह मोहम्मद के निजी सचिव शकूर खान मंगालिया को राजनीतिक संरक्षण प्राप्त था, इसके चलते वो सरकारी कार्मिक होते हुए बिना किसी सूचना के पाकिस्तान की यात्राएं कर चुका। इतना ही नहीं, शकूर खान को राजनीतिक संरक्षण प्रदान करने वाले लोगों को भी निष्पक्ष जांच होगी। विधायक प्रतापुरी ने कहा कि सालेह मोहम्मद के तत्कालीन निजी सचिव शकूर खान लंबे समय तक उनके साथ जुड़े रहे और इस दौरान क्षेत्र में आयोजित होने वाले सैन्य कार्यक्रम में तत्कालीन मंत्री के साथ भी शामिल हुए होगे। ऐसे में पूरी संभावनाएं है कि शकूर खान ने गोपनीय सूचनाएं लोक की होगी। ऐसे व्यक्ति की गतिविधियों से मंत्री अनजान रहे हों, यह बहुत चिंता, चिंतन और निदनीय विषय है।



पोकरण से भाजपा विधायक महंत प्रतापुरी ने सोमवार को भाजपा प्रदेश कार्यालय में प्रेस को संबोधित किया।

प्रतापुरी ने कहा कि इस मामले को लेकर मुख्यमंत्री भजनलाल शर्मा, भाजपा प्रदेश अध्यक्ष मदन राठौड़ से शिष्टाचार भेंट की तथा केंद्रीय नेतृत्व को भी पत्र लिखकर पूरे मामले की निष्पक्ष

■ ‘पाक जासूसी मामले में निजी सचिव को राजनीतिक संरक्षण प्रदान करने वालों की भी होगी जांच’

मंत्री गजेन्द्र सिंह शेखावत भी इस विषय में बहुत गंभीर है।

विधायक प्रतापुरी ने कहा कि सीमावर्ती क्षेत्रों में लगातार संदिग्ध गतिविधियां हो रही हैं, जो बेहद चिंताजनक हैं। इस क्षेत्र के पूर्व जनप्रतिनिधियों द्वारा धर्म और शिक्षा का सहारा लेकर खोले गए संस्थानों की गतिविधियों पर भी सरकार को नजर रखनी चाहिए। विधायक प्रतापुरी ने बताया कि सालेह मोहम्मद के पिता स्व. गाजी खान पर 2013 में तत्कालीन एसपी पंकज चौधरी ने हिस्ट्रीशीट खोली, लेकिन राजनैतिक रस्ख के चलते मामले को रफा दफा करवा दिया

गया। उन्होंने बताया कि इनके कार्यकाल में राजनैतिक प्रभाव से ग्रामदानी योजना में इस क्षेत्र में किन-किन लोगों को लाभान्वित किया गया, जमीनों को आवंटन नियमानुसार हुआ या नहीं, इस विषय की भी जांच होनी चाहिए। इसके साथ ही इस क्षेत्र के जनप्रतिनिधियों द्वारा अर्जित की गई संपत्ति तथा उनकी विदेश यात्राओं की भी जांच होनी चाहिए। सालेह मोहम्मद से जुड़ा अश्लील सीडी मामला राजनीतिक संरक्षण के चलते दबा दिया गया। ऐसे में देश की सुरक्षा से जुड़े मामले में सलियत किसी भी व्यक्ति को बख्शा नहीं जाना चाहिए। शकूर खान की गिरफ्तारी के बाद स्थानीय लोगों में चर्चा है कि आईपीएस पंकज चौधरी द्वारा की गई कार्रवाई की निष्पक्षता से जांच होती तो आज देश की गोपनीय सूचनाएं लोक नहीं होती और अब आशा है कि समय पर जांच होगी और सरकार जनता की उम्मीदों के अनुरूप कार्रवाई करेगी।



बदला मौसम, बदले नजारे : मौसम के तीनों रूप देखने को मिले। दिनभर उमस से गर्मी शाम को आसमान में काली घटाये छाने व ठंडी हवाओं से मौसम सुहाना हुआ तो रात को तेज बारिश से मौसम का मिजाज बदला।

C M V K

राजस्थान के अतिरिक्त मुख्य सचिव आलोक का निधन

जयपुर। राजस्थान कैडर के 1993 बैच के भारतीय प्रशासनिक सेवा के वरिष्ठ अधिकारी एवं अतिरिक्त मुख्य सचिव (ऊर्जा) आलोक का सोमवार को नई दिल्ली में निधन हो गया। पिछले कुछ समय से आलोक दिल्ली में इलाज चल रहा था। उनके निधन के उपरंत दिल्ली स्थित निवास स्थान पर भारतीय प्रशासनिक सेवा, पुलिस सेवा एवं अन्य विशिष्ट सेवाओं के अधिकारियों सहित राज्य सरकार के दिल्ली स्थित राजकीय कार्यालयों के अधिकारियों और कर्मचारियों ने उन्हें श्रद्धांजली अर्पित की।



■ राजस्थान के कैबिनेट मंत्री और मुख्य सचिव सहित विभिन्न सेवाओं के अधिकारी हुए अंत्येष्टी में शामिल

अर्पित करने के लिए मंगलवार को नई दिल्ली स्थित बीकानेर हाउस में सांय 6 बजे से 7 बजे तक एक श्रद्धांजली सभा का आयोजन रखा गया है।

ऊर्जा राज्यमंत्री (स्वतंत्र प्रभार)

हीरालाल नागर ने अतिरिक्त मुख्य सचिव (ऊर्जा) आलोक के निधन पर गहरा दुःख व्यक्त किया है। नागर ने कहा कि आलोक काबिल एवं कर्तव्यनिष्ठ प्रशासनिक अधिकारी थे। उन्होंने राजस्थान को ऊर्जा के क्षेत्र में अग्रणी बनाने के मुख्यमंत्री भजनलाल शर्मा के संकल्प को साकार रूप प्रदान करने की दिशा में अथक प्रयास किए। उनके असामयिक निधन से जो क्षति हुई है, जो अपूरणीय है। अस्वस्थ होने के बाद कुछ दिन पूर्व ही मैं उनसे दिल्ली स्थित मैक्स अस्पताल मिला था। यकीन नहीं हो रहा कि इतनी जल्दी ही वे साथ छोड़ जाएंगे। नागर ने ईश्वर से दिवंगत राज्य सरकार के महत्वपूर्ण विभागों में अपनी सेवाएं दी हैं।

स्वर्गीय आलोक को श्रद्धांजली

राजेश कुमार अग्रवाल ट्राई जयपुर में सलाहकार नियुक्त



जयपुर। राजेश कुमार अग्रवाल ने आज भारतीय दूरसंचार विनियामक प्राधिकरण (ट्राई) के क्षेत्रीय कार्यालय, जयपुर में सलाहकार के रूप में कार्यभार ग्रहण किया। राजेश कुमार अग्रवाल भारतीय दूरसंचार सेवा के 1993 बैच के अधिकारी है। अग्रवाल को दूरसंचार क्षेत्र में 30 वर्षों से अधिक का अनुभव प्राप्त है। उन्होंने जयपुर मेट्रो में निदेशक और भारत संचार निगम लिमिटेड जयपुर में प्रधान महाप्रबंधक के रूप में महत्वपूर्ण पदों पर कार्य किया है।

आर्यमन ने जेईई एडवांस में देश में 9 3 वीं रैंक प्राप्त की

जयपुर। आईएएस दंपति संदीप वर्मा और श्रेया गुहा के बेटे आर्यमन देव वर्मा ने जेईई एडवांस्ड 2025 परीक्षा में 93वीं ऑल इंडिया रैंक हासिल की है। इस परीक्षा का परिणाम सोमवार सुबह साथ ही इस साल अब तक कुल 113 संक्रमित मरीज दर्ज किए जा चुके हैं। चिकित्सा विभाग से मिली जानकारी के अनुसार एसएमएस अस्पताल, एसएन मेडिकल कॉलेज, बी. लाल लैब से एक-एक मामला, एम्स जोधपुर, आरएनटी मेडिकल कॉलेज उदयपुर से 2-2, राजस्थान अस्पताल, जयपुर से 3, एम जेन्सक, जयपुर से सर्वाधिक 5 मामले सामने आए हैं।



आर्यमन देव वर्मा

अनफिट परिचालक से रूट पर ड्यूटी कराने के आदेश पर रोक

जयपुर। राजस्थान हाईकोर्ट ने सेवा के दौरान दुर्घटनाग्रस्त होकर अनफिट हुए रोडवेज परिचालक से लाइट ड्यूटी की बजाए रूट पर काम कराने के आदेश पर रोक लगा दी है। इसके साथ ही अदालत ने मामले में रोडवेज एमडी सहित अन्य को नोटिस जारी कर जवाब तलब किया है। जस्टिस सुदेश बंसल की एकलपीठ ने यह आदेश ममता की ओर से दायर याचिका पर प्रारंभिक सुनवाई करते हुए दिए याचिका में अधिवक्ता विजय पाठक ने अदालत को बताया कि याचिकाकर्ता करौली बस स्टैंड पर बुकिंग की लाइट ड्यूटी दी गई थी। वहीं हाल ही में याचिकाकर्ता का ड्यूटी से जाते समय एक्सीडेंट हो गया था और उसकी पटेला बोन टूट गई थी। इस पर याचिकाकर्ता ने मेडिकल बोर्ड से प्रमाण पत्र बनवाकर रोडवेज प्रशासन को पेश किया।

■ आर्यमन देव वर्मा आईएसएस दंपति संदीप वर्मा एवं श्रेया गुहा के पुत्र हैं

अपने स्नातक दिनों में दिल्ली विश्वविद्यालय की टॉपर रही हैं, और बाद में आईएएस के लिए चयनित हुईं। पिता संदीप वर्मा, आईआईटी दिल्ली से पढ़े हैं और कैट परीक्षा के माध्यम से दो बार आईआईएम अहमदाबाद में एमबीए के लिए चयनित हुए, लेकिन अंततः उन्होंने आईएसएस बनने की निर्णय किया और आईएसएस परीक्षा में देशभर में 5वीं रैंक प्राप्त की।

निरीक्षण के बाद भी सुधार नहीं तो होगी अनुशासनात्मक कार्रवाई : गजेन्द्र सिंह खींवसर

जयपुर। प्रदेश के मेडिकल कॉलेज एवं इनसे संबद्ध अस्पतालों का अब नियमित निरीक्षण होगा। निरीक्षण के दौरान पाई गई कमियों का निर्धारित अवधि में निस्तारण नहीं होने पर संबंधित अधिकारी के विरुद्ध अनुशासनात्मक कार्रवाई की जाएगी। साथ ही, साफ-सफाई, मरम्मत, जांच, दवा एवं उपचार की व्यवस्थाओं को सुदृढ़ करते हुए अस्पतालों को पेशेंट फ्रेंडली बनाया जाएगा। चिकित्सा एवं स्वास्थ्य मंत्री गजेन्द्र सिंह खींवसर ने प्रदेश के मेडिकल कॉलेजों एवं इनसे संबद्ध अस्पतालों का निरीक्षण कर लीटी टीमें से सोमवार को

सवाई मानसिंह मेडिकल कॉलेज के सभागार में चर्चा करते हुए इस संबंध में निर्देश दिए। उन्होंने कहा कि स्वास्थ्य का विषय बेहद संवेदनशील है, इसमें किसी भी स्तर पर कोताही बर्दाश्त नहीं की जा सकती। सभी अधिकारी अपने क्षेत्राधिकार से संबंधित अस्पतालों का नियमित निरीक्षण करें और निरीक्षण में पाई गई कमियों में तत्काल सुधार भी करें। चिकित्सा मंत्री खींवसर ने कहा कि चिकित्सा अधिकारी अस्पताल को अपना घर और रोगियों को परिवार का सदस्य मानते हुए मानवीय भाव के साथ सेवाएं दें।

नारायणा हॉस्पिटल जयपुर ने विश्व तंबाकू निषेध दिवस पर वॉकथॉन का आयोजन किया



जयपुर। नारायणा हॉस्पिटल जयपुर ने विश्व तंबाकू निषेध दिवस पर सफलतापूर्वक वॉकथॉन का आयोजन संपन्न किया। इस कार्यक्रम को जयपुर निवासियों से जबरदस्त समर्थन मिल, वकाश के माध्यम से हाई सौ से ज्यादा लोगों ने तंबाकू के हानिकारक असर को समझा और जागरूकता अभियान में भाग लिया। वॉकथॉन का समापन अस्पताल परिसर में हुआ, जहां सभी प्रतिभागियों ने तंबाकू मुक्त जीवन जीने की शपथ ली।

नारायणा हॉस्पिटल के विशेषज्ञों ने तंबाकू और धूम्रपान के हानिकारक प्रभावों पर प्रकाश डाला, जो विशेष रूप से कैंसर जैसी जानलेवा बीमारियों का कारण बनते हैं। धूम्रपान और तंबाकू के सेवन के कुछ प्रमुख हानिकारक प्रभाव जो कैंसर का कारण बन सकते हैं।

- **हाई सौ से अधिक लोग तंबाकू मुक्त भविष्य के लिए एकजुट हुए**
- **वॉकथॉन का थीम “तंबाकू छोड़ के एक नयी शुरुआत” रखा**

कैंसर, खाने की नली का कैंसर , पेट का कैंसर और गुद का कैंसर होने की संभावना बढ़ जाती है। इस वॉकथॉन का थीम “एक नयी शुरुआत” जो दर्शाता है कि हममें तंबाकू को छोड़ के एक नयी शुरुआत की तरफ आगये बढ़ना है। नारायणा हॉस्पिटल, जयपुर की रैंडिशन ऑनोलॉजी की डायरेक्टर डॉ. निधि पाटनी ने कहा, “तंबाकू का सेवन न केवल आपको बल्कि आपके आस-पास

के लोगों को भी नुकसान पहुंचाता है। निष्क्रिय धूम्रपान भी गंभीर बीमारियों का कारण बन सकता है। कैंसर के अलावा, तंबाकू हृदय रोग, स्ट्रोक, मधुमेह और श्वसन संबंधी कई समस्याओं को भी जन्म देता है। हमारा लक्ष्य लोगों को इन खतरों के प्रति जागरूक करना और उन्हें एक स्वस्थ, तंबाकू मुक्त जीवन शैली अपनाने के लिए प्रेरित करना है। नारायणा हॉस्पिटल, जयपुर के फैसिलिटी डायरेक्टर बलविंदर सिंह वालिया ने कहा, “इस वॉकथॉन की सफलता वास्तव में एक स्वस्थ जयपुर के लिए हमारे समुदाय के साझा दृष्टिकोण के दर्शाती है। इतने सारे व्यक्तियों को इस उद्देश्य के लिए एक साथ आते देखाकर प्रेरणादायक था, जो लोगों को तंबाकू छोड़ने और नई पीढ़ियों को इसे शुरू करने से रोकने के हमारे संकल्प को मजबूत करता है।”

डोटासरा के अनर्गल और घमंडी बोल लोकतंत्र की मर्यादा का अपमान : दिलावर

जयपुर। स्कूल शिक्षा मंत्री मदन दिलावर ने कांग्रेस के प्रदेशाध्यक्ष गोविन्द सिंह डोटासरा पर करारा हमला बोलते हुए कहा कि कांग्रेस नेता गोविंद डोटासरा पूरी तरह संयम और शिष्टाचार की सीमाएं लांघ चुके हैं और इसे तार-तार कर रहे हैं। स्कूल शिक्षा मंत्री ने कहा कि डोटासरा बेतुका, बेसिर-पैर का प्रलाप कर रहे हैं। यह उनकी बौखलाहट है तथा उनकी भाषा में घमंड भरा हुआ है। वे मुख्यमंत्री भजनलाल शर्मा की लोकप्रियता और कार्यशैली से भयभीत हैं।

दिलावर ने कहा कि मुख्यमंत्री भजनलाल शर्मा के नेतृत्व में हमारी सरकार में राजस्थान की जनता की चलती है और राजस्थान के विकास एवं हर व्यक्ति के चेहरे पर मुस्कान के लिए हमारी सरकार काम कर रही है। चाहे वह जल प्रबंधन हो, बिजली की आत्मनिर्भरता, युवाओं को रोजगार देना हो या फिर पेपर लोक पर कठोर नियंत्रण-हर क्षेत्र में अप्रतपूर्व कार्य किए जा रहे हैं। प्रष्टाचार पर निर्णायक प्रहार, अपराधों में गिरावट, चिकित्सा एवं स्वास्थ्य, शिक्षा और राइजिंग राजस्थान में रिकॉर्ड एमओयू ये सब मुख्यमंत्री भजनलाल शर्मा की दूरदर्शिता और जनहितकारी सोच का परिणित है।

उन्होंने कहा कि डोटासरा जनता के हित के काम करें और अच्छे विपक्ष की भूमिका निभाएं लेकिन वह भूमिका भी नहीं निभा पा रहे हैं। अगली बार राजस्थान की जनता आपको विपक्ष के लायक भी नहीं छोड़ेगी।

एफ.आई.आर. में पुलिस की भूमिका व जांच पर संशय जताते हुए अदालत ने तथ्यात्मक रिपोर्ट मंगाई

अदालत ने कहा कि जांच के दौरान याचिकाकर्ता को हिरासत में नहीं ले सकती है पुलिस

जयपुर, (का.सं.)। राजस्थान हाईकोर्ट में एक और ऐसा मामला सामने आया है, जहां ऐसा प्रतीत होता है कि पुलिस अधिकारी ही गुंडागर्दी और धमकी देने का काम कर रहे हैं। कोतवाली पुलिस स्टेशन जयपुर सिटी (नॉर्थ) ने वहां के तत्कालीन एस.एच.ओ. राजेश कुमार शर्मा ने देव प्रकाश खंडाका के खिलाफ अपने मालिक की संपत्ति चोरी करने का आरोप लगाते हुए भारतीय न्याय संहिता की धारा 306 के अन्तर्गत एफ.आई.आर. दर्ज की। इस मामले में देव प्रकाश खंडाका ने एफ.आई.आर. को रद्द करने के लिये याचिका दायर की थी, और उल्टा तत्कालीन एस.एच.ओ. और जांच अधिकारी राजेश शर्मा पर आपसी रंजिश और ईर्ष्या के चलते यह एफ.आई.आर. दर्ज कराने के आरोप लगाये।

इस मामले में याचिकाकर्ता की ओर से अधिवक्ता सारांश सैनी अदालत में पैरवी के लिये पेश हुए थे।

- याचिकाकर्ता ने तत्कालीन एस.एच.ओ. और जांच अधिकारी, राजेश कुमार शर्मा, पर रिश्तत लेने के आरोप लगाये, कहा कि ईर्ष्या और आपसी रंजिश के चलते उसके खिलाफ एफ.आई.आर. दर्ज कराई है
- याचिकाकर्ता ने कहा कि उसकी शिकायत पर एस.एच.ओ. का तबादला भी किया है, परंतु उसे संशय है कि वह मामले अभी भी मिला हुआ है और जांच को प्रभावित भी कर सकता है

उन्होंने अदालत को बताया कि इस मामले में कोतवाली पुलिस थाने में एफ.आई.आर. 21 अप्रैल 2025 को दायर की थी और याचिकाकर्ता पर आरोप लगाये गये हैं कि उसने उसके मालिक के कारों के झुमके और चांदी का सामान चुराया है। उन्होंने अदालत को इस बात से भी अवगत कराया कि एफ.आई.आर. में वर्णित है कि कथित चोरी छह माह से भी पहले हुई थी।

सारांश सैनी ने अदालत से कहा कि कोतवाली पुलिस थाने के

तथ्यों से कुछ लेना-देना नहीं है। सारांश सैनी ने अदालत को यह भी बताया कि दबाव बनाने को लेकर याचिकाकर्ता की शिकायतों पर राजेश कुमार शर्मा को कोतवाली पुलिस थाने से स्थानांतरण कर दिया गया है, परंतु याचिकाकर्ता को संशय है कि वह इस मामले में मिला हुआ है और उसकी जांच को प्रभावित कर सकता है। इस मामले की सुनवाई करते हुए उच्च न्यायालय ने याचिकाकर्ता को आंशिक राहत देते हुए कहा है कि इस थाने के एस.एच.ओ. या जांच अधिकारी, याचिकाकर्ता को इस एफ.आई.आर. के संदर्भ में गिरफ्तार नहीं कर सकते और पब्लिक प्रोसिक्यूटर इस मामले की तथ्यात्मक रिपोर्ट जल्द प्रस्तुत करें। न्यायाधीश प्रवीण भटनागर ने कहा है कि याचिकाकर्ता इस मामले में सहयोग करने में तत्पर हैं। इसलिये इस मामले में अगली तारीख 10 जुलाई 2025 से पूर्व तथ्यात्मक रिपोर्ट पेश की जाये।

C M V K

विधानसभा अध्यक्ष देवनानी ने बीकानेर में शिक्षा निदेशालय का अवलोकन किया

निदेशालय के अधिकारी, कर्मचारी अतिरिक्त संवेदनशीलता से कार्य करें : वासुदेव देवनानी

बीकानेर, (निसं)। विधानसभा अध्यक्ष वासुदेव देवनानी ने सोमवार को शिक्षा निदेशालय का अवलोकन किया। उन्होंने माध्यमिक और प्रारंभिक शिक्षा निदेशक सहित वरिष्ठ अधिकारियों के साथ शैक्षणिक एवं अन्य व्यवस्थाओं पर चर्चा की। इस दौरान विधानसभा अध्यक्ष ने निर्देश दिए कि निदेशालय के अधिकारी कर्मचारी अतिरिक्त संवेदनशीलता से कार्य करें, जिससे राज्य भर के शिक्षकों और कर्मचारियों की वाजिब आवश्यकताओं और समस्याओं का समयबद्ध निस्तारण हो सके। उन्होंने शिक्षा की गुणवत्ता बढ़ाने पर जोर दिया और इसके लिए सतत तौर पर नवाचार करने की बात कही।

विधानसभा अध्यक्ष ने कहा कि शिक्षा विभाग द्वारा मेधावी विद्यार्थियों को विधानसभा के अवलोकन के लिए शैक्षणिक भ्रमण पर भेजा जाए। इसके लिए निदेशालय स्तर पर कार्यक्रम निर्धारित हो। स्कूली विद्यार्थियों को विधानसभा की कार्यवाही भी दिखाई जाए, जिससे उन्हें इस प्रक्रिया की जानकारी हो सके। उन्होंने विधानसभा में आयोजित यूथ पार्लियामेंट और



विधानसभा अध्यक्ष वासुदेव देवनानी ने शिक्षा निदेशालय का अवलोकन किया।

बच्चों से संबंधित अन्य नवाचारों की जानकारी दी। विधानसभा अध्यक्ष ने जिलों में युवाओं के लिए वाचनालय प्रारंभ करने का सुझाव भी दिया और कहा कि इनमें सभी आवश्यक अत्याधुनिक सुविधाएं मुहैया करावाई जाएं, जिससे जरूरतमंद बच्चे प्रतियोगी परीक्षाओं की तैयारी कर सकें। इससे पहले विधानसभा अध्यक्ष

ने निदेशालय के समाधान कक्ष का अवलोकन किया। माध्यमिक शिक्षा निदेशक आशीष मोदी ने समाधान कक्ष में प्रकरण प्राप्त होने से लेकर इसके निस्तारण तक की कार्यप्रणाली के बारे में बताया। उन्होंने कहा कि समाधान कक्ष के माध्यम से कार्मिकों की परिचेदनाओं के निस्तारण और इसके समयबद्धता में इजाफा हुआ है।

विधानसभा अध्यक्ष ने निदेशालय परिसर में संचालित शिशु पालना गृह (क्रेच) का अवलोकन भी किया और यहां की व्यवस्थाओं को सराहा। साथ ही निदेशालय परिसर में साफ-सफाई व्यवस्था की प्रशंसा की। इस दौरान विभिन्न कार्मिक संगठनों के प्रतिनिधियों ने विधानसभा अध्यक्ष का अभिनन्दन किया।

■ **देवनानी ने माध्यमिक और प्रारंभिक शिक्षा निदेशक सहित वरिष्ठ अधिकारियों के साथ शैक्षणिक व अन्य व्यवस्थाओं पर चर्चा की**

माध्यमिक शिक्षा निदेशक ने बैठक के दौरान विधानसभा अध्यक्ष को मुख्यमंत्री शिक्षित राजस्थान अभियान, शाला स्वास्थ्य परीक्षण, एआई बेस्ड ओरल रीडिंग फुर्सेसी असेसमेंट, दक्षता आधारित आंकलन एवं उपचारात्मक शिक्षण, परीक्षा पे चर्चा, मिशन स्टार्ट कार्यक्रम, एसीपी और एमएसीपी मॉड्यूल में सरलीकरण के लिए किए गए संशोधन और परीक्षा परिणाम की समीक्षा के मानदंड संबंधी निर्देशों के बारे में जानकारी दी। इस दौरान प्रारंभिक शिक्षा निदेशक सीताराम जाट, अतिरिक्त निदेशक गोपाल राम बिंदा सहित शिक्षा निदेशालय के अधिकारी मौजूद रहे।

ई-रिक्शा से हेरोइन व नशीली टैबलेट की तस्करी, दो गिरफ्तार

हनुमानगढ़, (निसं)।यहां नशीले पदार्थों की तस्करी के लिए तस्कर नित नए तरीके ईजाद कर रहे हैं, ताकि पुलिस की पकड़ में न आ सकें। सदर थाना पुलिस ने ई-रिक्शा के माध्यम से चिट्ठा व नशीली टैबलेट की तस्करी करते दो तस्करों को गिरफ्तार किया है। पुलिस ने 63 ग्राम चिट्ठा (हेरोइन) व 16 हजार प्रतिबंधित नशीली टैबलेट बरामद की है। खास बात यह कि तस्करों ने ई-रिक्शा में बनाई गई खुफिया जगह में चिट्ठा व नशीली टैबलेट छुपा रखी थी, लेकिन वे पुलिस को चकमा नहीं दे पाए। पुलिस ने दोनों तस्करों के खिलाफ एनडीपीएस एक्ट के तहत प्रकरण दर्ज किया है।

पुलिस के अनुसार सदर थाना प्रभारी एसआई अजय कुमार गिरधर के नेतृत्व में गठित टीम रात को गश्त कर रही थी। गश्त के दौरान पुलिस टीम ने श्रीगंगानगर रोड स्थित पालेवाली ढाणी

■ **पुलिस ने 63 ग्राम चिट्ठा (हेरोइन) व 16 हजार प्रतिबंधित नशीली टैबलेट बरामद की**

के पास नाकाबंदी शुरू की। नाकाबंदी के दौरान पुलिस टीम ने एक ई-रिक्शा को रुकवाया तो उस पर दो जने सवार थे। ई-रिक्शा सवारों की गतिविधियां संदिग्ध नजर आने पर पुलिस ने पूछताछ की तो इनकी पहचान अजय कुमार अरोड़ा (48) पुत्र इंद्रजीत अरोड़ा व अजय कुमार लोहार (25) पुत्र राजकुमार लोहार के रूप में हुई। तलाशी के दौरान दोनों के पास कोई संदिग्ध वस्तु नहीं मिली, लेकिन ई-रिक्शा की तलाशी ली तो उसमें बनाई गई खुफिया जगह में छुपाकर रखा चिट्ठा (हेरोइन) व

प्रतिबंधित प्रेगाबलिन की 16 हजार नशीली टैबलेट मिली। पुलिस ने हेरोइन व नशीली टैबलेट बरामद कर मौके से दोनों व्यक्तियों को गिरफ्तार कर लिया। पुलिस की सूचना पर औषधि नियंत्रण विभाग के अधिकारी मौके पर पहुंचे। पुलिस ने नशीली टैबलेट औषधि नियंत्रण विभाग के अधिकारियों के सुपुर्द कर दी। औषधि नियंत्रण विभाग की ओर से दोनों तस्करों के खिलाफ अलग से ड्रग्स एवं कॉस्मेटिक एक्ट के तहत कार्रवाई की जा रही है। सदर पुलिस थाना में एनडीपीएस एक्ट के तहत दर्ज प्रकरण की तफ्तीश जंक्शन थाना प्रभारी लक्ष्मण सिंह राठौड़ कर रहे हैं। पुलिस तस्करों से पूछताछ कर यह पता लगाने का प्रयास कर रही है कि वह ई-रिक्शा के माध्यम से कब से मादक व नशीले पदार्थों की तस्करी कर रहे थे और किससे चिट्ठा व नशीली टैबलेट खरीदकर लाते थे।

पांच विषयों की मॉडल उत्तर कुंजी जारी

अजमेर, (कासं)। राजस्थान लोक सेवा आयोग द्वारा सीनियर साईंटिफिक ऑफिसर (गृह विभाग) प्रतियोगी परीक्षा-2024 के अंतर्गत डीएनए डिवीजन, साइबर फॉरेंसिक डिवीजन, नारकोटिक्स डिवीजन, फिजिक्स डिवीजन एवं टॉक्सिकोलॉजी डिवीजन विषय की मॉडल उत्तरकुंजियां आयोग की वेबसाइट पर उपलब्ध है।

आयोग के मुख्य परीक्षा नियंत्रक आशुतोष गुप्ता ने बताया कि उक्त विषयों की परीक्षाओं का आयोजन 12 से 15 मई तक किया गया था। यदि किसी भी अभ्यर्थी को इन मॉडल उत्तरकुंजियों पर कोई आपत्ति हो तो निर्धारित शुल्क के साथ 4 से 6 जून को रात्रि 12:00 बजे तक अपनी आपत्ति ऑनलाईन दर्ज करवा सकता है।

भीलवाड़ा, (निसं)। जिले की पारोली थाना पुलिस ने सोने-चांदी की दुकानों में चोरी करने वाली गैंग का खुलासा कर तीन आरोपियों को गिरफ्तार किया। आरोपियों से पूछताछ में कई अहम जानकारियां मिली हैं।

थाना अधिकारी प्रभाती लाल मीणा ने बताया कि प्रार्थी विनोद कुमार संचेती ने 24 दिसंबर 2024 की रिपोर्ट दी थी। उन्होंने बताया कि रात 12 बजे से सुबह 4 बजे के बीच अज्ञात चोरों ने दुकान का शटर और चैनल गेट तोड़कर अंदर घुसकर कांटेटर से सोने-चांदी के जेवर चुरा लिए। इस पर पुलिस ने मामला दर्ज कर जांच शुरू की। चोरी की बढ़ती वारदातों को देखते हुए पुलिस अधीक्षक भीलवाड़ा धर्मेन्द्र यादव के आदेश पर और अतिरिक्त पुलिस अधीक्षक शाहपुर राजेश आर्य के निर्देशन में विशेष टीम

भाजपा सांसद मन्नालाल रावत ने सांसद राजकुमार रोट पर निशाना साधा

राजकुमार रोट की बाप पार्टी एक लुटेरी गैंग : सांसद रावत

उदयपुर, (कासं)। उदयपुर के भाजपा सांसद डॉ. मन्नालाल रावत ने कहा कि भारत आदिवासी पार्टी (बाप) लुटेरी गैंग बन गई है। ये गैंग लोगों में भ्रम फैला रही है और इनके एक विधायक के रिश्तत लेते पकड़े जाने के बाद तो इन्होंने बेईमानी का इतिहास रच दिया। सोमवार को उदयपुर में अपने एक साल के कार्यकाल पर प्रेस कॉन्फ्रेंस के दौरान एक सवाल के जवाब में सांसद रावत ने कहा कि बाप पार्टी एक षड़यंत्र है जो बाहरी तत्वों से प्रेरित है। हिंदू

समाज, जनजाति समाज, क्षेत्र का विकास, शिक्षा, महिलाओं की गरिमा, युवाओं को आगे बढ़ने की ताकत सबको रोकता हुआ मालूम होता है। सांसद ने कहा कि ये लोग पंथरबाज बना रहे हैं। आदिवासी हिंदू नहीं है ऐसा नरेटिव फैला रहे है। वो अंग्रेजों और पादरी बेरियर एल्विन का बिछड़ा हुआ छूटा हुआ नरेटिव है उसे आगे बढ़ा रहे है। सांसद ने कहा कि ये पूरी तरह से प्रॉड है, लुटेरी गैंग है, गैंग की वजह से ये काम कर रहे हैं।

उन्होंने बांसवाड़ा-झूंरपुर सांसद राजकुमार रोट पर भी निशाना साधा और कहा कि वे संसाधन और पैसे लेकर बैठ गए। उन्होंने आरोप लगाया कि सांसद उनके दूसरे विधायक, प्रधान, सरपंच से वसूली करवा रहे हैं। इनका एक नमूना सामने है कि बागीदौरा विधायक जयकृष्ण पटेल रिश्तत लेते पकड़े गए हैं मुझे लगता है उन्होंने बेईमानी का इतिहास रचा है। एक अन्य सवाल के जवाब में सांसद ने कहा कि किताबें, शोध और अनुसंधान

बताते हैं कि पादरी बेरियर एल्विन को नेहरू ने अपना सलाहकार बनाया था। संस्कृति को हानि पहुंचाने के लिए जो काम किया जा रहा है, वह पूरी तरह अराष्ट्रीय है। ऑपरेशन सिंदूर को लेकर एक सवाल पर सांसद ने कहा कि इस विषय पर केवल वोट की राजनीति नहीं हो। इसमें देश पहले होना चाहिए। कांभिस और उनके कुछ साथी वो अपना नरेटिव बढ़ाने के लिए वह सब कुछ भूल जाते हैं कि देश सबसे पहले है देश की सुरक्षा कीमती है।

सूने मकानों के ताले तोड़ चोरी करने का आरोपी गिरफ्तार

सीकर, (निसं)। सीकर की उद्योग नगर थाना पुलिस ने कार्रवाई करते हुए रात के समय सूने मकानों के ताले तोड़कर चोरी करने के मामले में कोतवाली थाना क्षेत्र के एक हिस्ट्रीशीटर बदमाश को गिरफ्तार किया है। पुलिस ने आरोपी से चोरी किए गए सोने-चांदी के जेवर और नगदी भी बरामद की है।

पुलिस में जानकारी देते हुए बताया कि 28 मई को मुबारिक हुसैन, निवासी तल्हा मस्जिद, रेलवे फाटक नंबर-2 (सीकर) ने पुलिस को दी शिकायत में बताया था कि 26 मई की रात दो से तीन बजे के बीच अज्ञात चोर ने उनके घर में सेंध लगाकर दो तोला सोने का हार, मंगलसूत्र, पांच सोने की अंगूठियां,

पांच चांदी की अंगूठियां, छह जोड़ी पायल, छह जोड़ी छल्ले और 20 हजार कैश चुरा लिए। जिसके बाद पुलिस ने मामला दर्ज कर जांच शुरू कर दी और आरोपी को पकड़ने के लिए टीम का गठन किया। इस दौरान पुलिस टीम ने घटनास्थल के आसपास के करीब 100 सीसीटीवी फुटेज खंगाले और तकनीकी साधनों के आधार पर आरोपी की पहचान की। 31 मई को पुलिस ने जीवन महाविद्यालय के पास चोरी की फिराक में घूम रहे मोहम्मद जाकिर (36), निवासी खोखराना मोहल्ला, अंबेडकर सर्किल (सीकर) को धर दबोचा। पूछताछ में आरोपी ने चोरी की वारदात को अंजाम देना कबूल किया।

फैक्टरी में सिलेण्डर ने आग गरीब वंचित वर्ग के उत्थान के लिए विभागीय पकड़ी, महिला झुलसी



आग ने खड़े टैंपो को भी अपनी चपेट में ले लिया।

भीलवाड़ा, (निसं)। जिले के मॉडल थाना क्षेत्र के आरजिया गांव में गजक बनाने की फैक्टरी में सिलेंडर ने आग पकड़ ली। आग से महिला बुरी तरह से झुलस गई। वहीं इस हादसे में महिला के साथ डेढ़ साल की मासूम बाल-बाल बच गई। सिलेंडर के आग लगने के बाद अफरा-अफरा तफरी का माहौल हो गया और भीलवाड़ा से आई दमकल से आग पर काबू पाया गया।

फैक्टरी मालिक ने बाहर से दरवाजे बंद कर मामले को दबाने का प्रयास किया। वहीं झुलसी महिला को

■ **हादसे में महिला के साथ डेढ साल की मासूम बाल-बाल बच गई**

■ **झुलसी महिला को भीलवाड़ा शहर के निजी अस्पताल में भर्ती करवाया**

भीलवाड़ा शहर के निजी अस्पताल में उपचार के लिए भर्ती करवाया। महिला

के चारों हाथ पैर जल गए हैं। महिला के भाई ने इस घटना के बारे में बताया कि फिलहाल महिला की स्थिति नाजुक है। वहीं सूत्रों के अनुसार गैस सिलेंडर ने आग पकड़ने के बाद वहां पास में खड़े टैंपो को भी अपनी चपेट में ले लिया, देखते ही देखते टैंपो भी जलकर खाक हो गया। परिसर में आसपास कई सामान भी जलकर खाक हो गए। दमकल वाहन की कड़ी मशक्कत के बाद आग पर काबू पाया। वहीं फैक्टरी संचालक द्वारा इस मामले को दबाने के प्रयास किया जा रहे हैं।

भीलवाड़ा, (निसं)। राज्यपाल हरिभाऊ बागड़े ने कहा कि गरीब वंचित वर्ग के उत्थान के लिए विभागीय अधिकारी हमेशा कटिबद्ध रहें। जिले के अंतिम छोर तक बैठे प्रत्येक वंचित एवं पात्र व्यक्ति को विकास कार्यक्रमों व योजनाओं से लाभान्वित करें। राज्यपाल बागड़े सोमवार को दो दिवसीय भीलवाड़ा दौर के दौरान राज्यस्थान अभियान के तहत थय लक्ष्यों के अनुसूच पौधे लगाएँ एवं पूर्व में लगाए गए पौधों में से वर्तमान भी जीवित पौधे कितने हैं, उनका रैंडम सर्वे करवाया जाए। उन्होंने ग्रामीण क्षेत्रों को जोड़ने वाली सड़कों की जानकारी ली एवं निर्देशित किया कि



जिला कलेक्टर जसमीत सिंह संधू ने राज्यपाल हरिभाऊ बागड़े का पौधा भेंट कर स्वागत किया।

वर्तमान में डामरीकरण से शेष रही सड़कों को सांसद/विधायक स्थानीय क्षेत्र विकास योजना या अन्य मद से बजट उपलब्ध करवाकर आगामी समय में सड़के बनाई जाए ताकि ग्रामीण क्षेत्र के लोगों को परिवहन में आसानी हो। उन्होंने जल जीवन मिशन योजना की समीक्षा करते हुए निर्देश दिए कि ग्रामीण क्षेत्रों में भी शत

प्रतिशत हर घर जल कनेक्शन करना सुनिश्चित करें। राज्यपाल बागड़े ने शिक्षा विभाग के कार्यो की समीक्षा करते हुए कहा कि राष्ट्र के विकास के लिए शिक्षा बेहद अहम है। शिक्षा का स्तर ओर भी ज्यादा बढ़ाया जाए इसके लिए जिन विद्यालयों में नामांकन कम है, वहां शिक्षा के प्रति परिवारजनों को जागरूक कर नामांकन

बढ़ाएँ। उन्होंने कृषकों, दुग्ध उत्पादकों, स्ट्रीट वेंडर, श्रमिकों सहित अन्य को जल व राज्य सरकार की जनकल्याणकारी योजनाओं से अब तक वंचित रहे पात्र लोगों को जल्द लाभान्वित करने के निर्देश दिए। राज्यपाल बागड़े ने समीक्षा करते हुए कहा कि प्रत्येक ग्राम में नल व विद्युत कनेक्शन की अपूर्ति हो। कोई भी

■ **राज्यपाल हरिभाऊ बागड़े ने भीलवाड़ा दौरे के दौरान कलेक्ट्रेट सभागार में बैठक ली**

व्यक्ति इन मूलभूत सुविधाओं से वंचित न रहे इसके लिए मूलभूत सुविधाओं का विस्तार करना सुनिश्चित करें। बैठक प्रारंभ होने से पहले जिला कलेक्टर जसमीत सिंह संधू ने राज्यपाल के आगमन पर पौधा भेंट कर स्वागत अभिबंदन किया।बैठक में जिला कलेक्टर ने प्रेजेंटेशन के माध्यम से राज्यपाल बागड़े को भीलवाड़ा जिले के भौगोलिक व प्रशासनिक परिदृश्य , इतिहास एवं विभागीय योजनाओं की प्रगति से अवगत करवाया। बैठक में सांसद दामोदर अजवाला, शहर विधायक अशोक कोठारी, जहाजपुर विधायक गोपीचंद मीणा, जिला कलेक्टर जसमीत सिंह संधू, पुलिस अधीक्षक धर्मेन्द्र सिंह, अतिरिक्त जिला कलेक्टर आशोक मेशरा व प्रतिभा देवडिया सहित समस्त विभागों के जिला स्तरीय अधिकारी मौजूद रहे।

कपासन की फैक्टरी में कृषि विभाग ने कार्रवाई की

■ **10 हजार से ज्यादा थैले सीज, प्रोम खाद के लाइसेंस पर बन रहा था भूमि सुधारक पदार्थ**

जैविक तत्वों से युक्त होती है। जांच के दौरान फैक्टरी में बायो स्टीमुलेटर के 8,940 थैले और भूमि सुधारक के 1,858 थैले मिले। ये थैले 25 और 50 किलो की पैकिंग में थे। फैक्टरी परिसर में रॉक फॉस्फेट,

जिप्सम, डोलोमाइट, बेटोंनाइट और बायो कोक जैसे पदार्थ भी पाए गए। कृषि विभाग की टीम ने कार्रवाई करते हुए सभी थैलों को सीज कर दिया। तैयार प्रदाथों के सैंपल लेकर जांच के लिए लैब भेजे जाएंगे। जांच टीम में उपनिदेशक कृषि प्रेमचंद वर्मा, सहायक निदेशक कृषि विस्तार भगवानसिंह कुंपावत, कृषि अधिकारी रामजस खटीक, हीरालाल सालवी, प्रशांत कुमार जाटोलिया, सहायक कृषि अधिकारी गोपाललाल चाष्टा और कृषि पर्यवेक्षक रतनलाल पुर्बिया शामिल थे।

चलते कंटेनर में आग लगी, पांच स्कॉर्पियो जली

सूरतगढ़, (निसं)। सूरतगढ़-बीकानेर नेशनल हाइवे संख्या 62 पर बिरधवाल से आगे और धर्मल ठी पोंडंट के पास एक कंटेनर में एकाएक आग लग जाने से उसमें लदी पांच स्कॉर्पियो गाड़ियां जलकर खाक हो गई। हादसा उस वक्त हुआ जब कंटेनर बीकानेर की ओर से 6 स्कॉर्पियो गाड़ियां लेकर सूरतगढ़ की ओर आ रहा था। पीछे से एक अन्य वाहन चालक ने कंटेनर से धुआं निकलता देख चालक को बताया तो उसने तुरंत ही ट्रक को सड़क से उतारकर खाली स्थान पर खड़ा कर दिया।

इस दौरान वहां से गुजर रहे लोगों और चालक ने कंटेनर में रखे एक स्कॉर्पियो गाड़ी को बाहर निकाल लिया। लेकिन शेष पांच गाड़ियां आग की चपेट में आ गईं। घटना की सूचना राजियासर पुलिस थाना को दी गई। इसके साथ ही सूरतगढ़ से फायर टेंडर भी मौके पर पहुंचा। आग बढ़ती देख धर्मल से भी दमकलों को बुलाया गया, जिन्होंने करीब ढाई घंटे की मशक्कत के बाद आग पर काबू पाया।

राजियासर थाना के सहायक उप निरीक्षक हनुमान प्रसाद मीणा ने बताया

कि रात करीब 10 बजे मिली सूचना पर वे जापे सहित मौके पर पहुंचे। मगर तब तक कंटेनर को आग ने पूरी तरह अपनी चपेट में ले लिया था। गनीमत रही कि घटना में कोई घायल नहीं हुआ वहीं, प्रत्यक्षदर्शियों ने बताया कि कंटेनर के एक टायर में आग लगी थी, इसके बाद वह आग फैलती चली गई। आगजनी के बीच कंटेनर के अंदर गेट के पास खड़ी स्कॉर्पियो गाड़ी को समय पर उतार लिया गया मगर बाकी गाड़ियां अग्निकांड की चपेट में आ गईं।

की सरियों से तोड़कर अंदर घुसने और जेवर चुराने की बात कबूली। जाते समय कोठाज कस्बे से पिकअप भी चुरा ले गए थे। पुलिस ने तीनों को गिरफ्तार कर लिया है। आरोपियों से पूछताछ जारी है।

पुलिस के अनुसार सुनील कंजर (35) निवासी मंडावरी, थाना बैंगु, जिला चित्तौड़गढ़, बांबी देवल कंजर (20) निवासी मंडावरी, थाना बैंगु, राकेश कंजर (35) निवासी भंवरिया खुर्द, थाना बैंगु को गिरफ्तार किया है। तीनों ही आरोपियों को पुलिस ने कड़ी सुरक्षा के बीच बस स्टैंड स्थित ज्वैलर्स की दुकान की मौका तस्दीक कराई। इस दौरान बड़ी संख्या में लोगों की भीड़ बस स्टैंड पर चोरों को देखने हेतु जमा हो गई। थानाधिकारी मीणा ने बताया कि थाना स्तर पर अन्य चोरों की गिरगानी भी जारी है।



मोदी सरकार के 11 साल पूरे होने पर 9 जून से देशव्यापी अभियान “संकल्प से सिद्धि तक” चलाया जायेगा। इस अभियान की प्रदेश स्तरीय कार्यशाला भाजपा प्रदेश कार्यालय में आयोजित की गई। मुख्यमंत्री भजनलाल शर्मा ने अभियान के विभिन्न कार्यक्रमों को लेकर कार्यकर्ताओं से संवाद किया।

‘हर कार्यकर्ता को 5 से 25 जून तक संगठन के अभियानों से जुड़ना होगा’

मुख्यमंत्री भजनलाल ने प्रदेश कार्यशाला में जून माह के विभिन्न कार्यक्रमों के बारे में कार्यकर्ताओं से संवाद किया

जयपुर, 2 जून। भाजपा प्रधानमंत्री नरेन्द्र मोदी सरकार की 11 साल की उपलब्धियों के साथ, 9 जून से “संकल्प से सिद्धि तक” देशव्यापी अभियान चलाने जा रही है। इस सम्बंध में सोमवार को भाजपा प्रदेश कार्यालय में प्रदेश स्तरीय कार्यशाला आयोजित की गई। कार्यशाला में मुख्यमंत्री भजनलाल शर्मा और प्रदेश अध्यक्ष मदन राठौड़ ने, पर्यावरण दिवस से लेकर आपातकाल की 50वीं वर्षगांठ पर आयोजित होने वाले विभिन्न कार्यक्रमों के बारे में कार्यकर्ताओं से संवाद किया।

मुख्यमंत्री ने कहा, 2014 से पूर्व हमारी अर्थव्यवस्था 11 वें पायदान पर थी, जो प्रधानमंत्री नरेन्द्र मोदी की नीतियों के कारण आज चौथे नंबर पर आ गई। स्वामी विवेकानंद के इस कथन पर कि 21 वीं सदी भारत की होगी, सीएम शर्मा ने कहा कि उस नरेन्द्र ने कहा था, आज ये नरेन्द्र उसे पूरा कर रहा है। हमें सरकार की योजनाओं को जन – जन तक पहुंचाने का काम करना है।

छत्तीसगढ़ में 16 नक्सलियों का आत्मसमर्पण

सुकमा, 02 जून। छत्तीसगढ़ के सुकमा जिले में नक्सलियों के खिलाफ चलाये जा रहे अभियान में पुलिस जनता को बड़ी सफलता मिली, यहां 16 नक्सलियों ने पुलिस अधीक्षक के सामने सोमवार को सामूहिक आत्मसमर्पण कर दिया, इनमें से एक पर तो 25 लाख रूपये का इनाम है।

■ **छत्तीसगढ़ के सुकमा जिले में चल रहे नक्सल विरोधी अभियान को मिली यह बड़ी सफलता है। इन 16 में से एक नक्सली पर 25 लाख रु. का इनाम भी है।**

पुलिस अधीक्षक किरण चौहान ने बताया कि छत्तीसगढ़ शासन की नक्सलवादी आत्मसमर्पण पुनर्वास नीति एवं नियद नेल्ला नार योजना से प्रभावित होकर तथा अंदरूनी क्षेत्रों में पुलिस द्वारा लगातार नवीन सुरक्षा कैम्प स्थापित करने और पुलिस के बढ़ ते प्रभाव को देखते हुए नक्सलियों ने आत्मसमर्पण किया।

‘इलाज के लिए घंटों ...

(प्रथम पृष्ठ का शेष)

कराने में ही नहीं, उसकी जान बचाने में भी लापरवाही बरती।”

गंधी ने आगे लिखा, “जब तक पीड़ित परिवार को न्याय नहीं मिल जाता, हम शांत नहीं बैठेंगे। अपराधियों और लापरवाह अधिकारियों के खिलाफ कड़ी कार्यवाही होनी चाहिये।”

सोमवार को केन्द्रीय मंत्री नित्यानन्द राय ने कहा, “एनडीए सरकार बिहार का विकास कर रही है तथा कानून-व्यवस्था कायम रखे हुये है। सरकार किसी भी अधिकारी के दुराचरण का सज़ान लेती है, कार्यवाही करती है और न्याय करती है लालू-राबड़ी के शासनकाल में, अपराधी और भ्रष्ट लोग बचाये जाते थे। उन्हें सज़ा के बजाय, पुरस्कार मिलते थे। एनडीए भ्रष्ट लोगों के खिलाफ कार्यवाही करती है।”

तमिलनाडु यु्ध कांग्रेस ने अपने ‘एक्स’ हैन्डल पर पोस्ट किया है, “यह (घटना) नीतीश कुमार सरकार के लिये लज्जा की बात है। एक दलित दुष्कर्म पीड़िता को पीएमसीएच में भर्ती नहीं होने दिया गया। वह घंटों तक एम्बुलेंस में तड़पती रही। उसे इलाज नहीं मिला। जब तक राजेश राम तथा कांग्रेस कार्यकर्ताओं ने विरोध प्रदर्शन नहीं किया, तब तक तम् को नौद नहीं खुली। क्या दलित होना और बेटी होना अपराध है?”

कांग्रेस के अनेक कार्यकर्ताओं ने रविवार को न्याय की माँग करते हुये प्रदर्शन किया।

एक प्रदर्शन में बोलते हुये, बिहार कांग्रेस अध्यक्ष राजेश राम ने कहा, “इस मामले के दो पहलू हैं। पहला, उसके साथ दुष्कर्म हुआ। दुष्कर्म के बाद, उसकी हत्या करने की जघन्य कोशिश की गई। और दूसरा, सरकार ने निष्क्रियता और लापरवाही में कोई कसर नहीं छोड़ी। इलाज में हुये विलम्ब के कारण, उस लड़की की मौत हो गई। इस मामले में, चिकित्सा व्यवस्था की असफलता के लिये सरकार सीधे तौर पर जिम्मेदार है। जाइये और स्वयं देख लीजिये।”



■ **मुख्यमंत्री ने पर्यावरण दिवस, मोदी शासन के 11 वर्ष पर “संकल्प से सिद्धि”, अभियान, योग दिवस, श्यामा प्रसाद मुखर्जी बलिदान दिवस व आपातकाल के काले अध्याय की 50वीं वर्षगाँठ के कार्यक्रमों में कार्यकर्ताओं से बढ़ चढ़ कर भाग लेने का आह्वान किया।**

■ **भाजपा प्रदेश अध्यक्ष ने कहा कि आज विश्व के अधिकांश देश हमारी ओर आशा और उम्मीद की दृष्टि से देखते हैं।**

संकल्प से सिद्धि तक अभियान में ये कार्य प्रत्येक बू्ध स्तर के कार्यकर्ताओं को करने हैं।

मुख्यमंत्री भजनलाल शर्मा ने बताया कि जून के माह में 5 जून से लेकर 25 जून तक हर कार्यकर्ता को अपने अनुभव के साथ संगठन के अभियानों से जुड़ना होगा। 5 जून को पर्यावरण दिवस के दिन गंगा दशहरा से वंदे गंगा जल संरक्षण जन अभियान से जुड़कर जल स्रोतों को रीचार्ज करने की दिशा में कार्य करना है। 21 जून को विश्व योग

दिवस पर आयोजित कार्यक्रम में हमारे कार्यकर्ताओं को बढ़-चढ़ कर सहभागिता निभानी होगी। इसके बाद 23 जून को डॉ श्यामा प्रसाद मुखर्जी के बलिदान दिवस पर संगोष्ठियां, कार्यशाला आयोजित करने के साथ 25 जून को आपात काल की 50वीं वर्षगांठ पर कार्यक्रम आयोजित कर लोगों तक कांग्रेस के काले अध्याय को पहुंचाने का कार्य करना होगा।

इस अवसर पर भाजपा प्रदेश अध्यक्ष मदन राठौड़ ने कहा कि 2014

असम में सेना की छावनी से पाक जासूस गिरफ्तार

■ **गिरफ्तार समसुल इस्लाम कई वर्षों से छावनी में बतौर वैलिंग कर्मचारी काम कर रहा था।**

गतिविधियों पर पहले से ही नज़र थी जिसके आधार पर यह कार्रवाई की गई। सेना की ओर से हालांकि इस गिरफ्तारी पर कोई आधिकारिक बयान अब तक जारी नहीं किया गया है, लेकिन स्थानीय खुफिया सूत्रों की मानें तो समसुल इस्लाम पिछले कुछ समय से दुश्मन देश के संपर्क में था और अत्यधिक संवेदनशील सूचनाओं की लेन-देन में सलिलप पाया गया है।

इस मामले को बेहद गंभीरता से लेते हुए सुरक्षा एजेंसियों ने समसुल से पूछताछ शुरू कर दी है और उसके फोन, संपर्क सूत्रों और गतिविधियों की गहन जांच की जा रही है। यह आशंका जताई जा रही है कि इस मामले से कई और लिक सामने आ सकते हैं।

सिक्किम में भूस्खलन से सेना के दो जवान सहित तीन की मौत

गंगटोक, 02 जून। उत्तरी सिक्किम के सुदूर लाचेन के चाटेन क्षेत्र में भारी बारिश के कारण हुए भूस्खलन में दो सैन्यकर्मों और एक कुली की मौत हो गई तथा छह अन्य लापता हैं।

आधिकारिक सूत्रों ने सोमवार को बताया कि मलबे और कीचड़ में फंसे लोगों को निकालने के लिए बचाव अभियान जारी है। भारतीय सेना के सूत्रों ने बताया कि रविवार शाम करीब सात बजे चाटेन में सेना का शिविर भारी भूस्खलन में बह गया। इसमें दो सैन्यकर्मियों एक कुली की मौत हो गई पर चार को बचा लिया गया। मृतकों की पहचान हवलदार लखविंदर सिंह, लॉस नायक मुनीश ठाकुर और कुली अभिषेक लखड़ा के रूप में हुई है। भारतीय सेना ने इन बहादुरों के निधन पर शोक जताया है। रिपोर्ट आने तक मलबे में खोज अभियान जारी था, जिसमें छह कर्मियों के फंसे होने का शक है उन्हें ढूंढा जा रहा है। भारतीय सेना ने प्राकृतिक आपदा में जान गंवाने वाले बहादुरों के परिवारों के प्रति गहरी संवेदना व्यक्त की।

राम मंदिर में राम दरबार की प्राण प्रतिष्ठा से पूर्व भव्य कलश यात्रा निकाली गई

अयोध्या, 02 जून। अयोध्या में भव्य और दिव्य बन रहे राम मंदिर में विराजमान रामलला के मंदिर में आठ मूर्तियों की प्राण प्रतिष्ठा का तीन दिवसीय कार्यक्रम तीन जून से शुरू होगा। प्राण प्रतिष्ठा कार्यक्रम की पूर्व संध्या पर सोमवार शाम महिलाओं द्वारा मंगल कलश यात्रा निकाली गयी। यह यात्रा सरयू तट के संत तुलसीघाट से अपरनाह चार बजे से

■ **3 जून से राम मंदिर परिसर में राम दरबार की 8 मूर्तियों का प्राण प्रतिष्ठा अनुष्ठान शुरू होगा।**

■ **श्रीराम जन्मभूमि तीर्थ क्षेत्र ट्रस्ट के महामंत्री चंपत राय ने बताया कि प्राण प्रतिष्ठा कार्यक्रम में मुख्यमंत्री योगी आदित्यनाथ सहित कई संत, संघ व विहिप के नेता, प्रशासनिक अफसर आदि मौजूद रहेंगे।**

शुरू हुयी और श्रीराम मंदिर परिसर में यज्ञ मण्डप तक पहुंची। श्रीरामजन्मभूमि तीर्थ क्षेत्र ट्रस्ट के महामंत्री चम्पत राय ने बताया कि रामलला के मंदिर में रामदरबार समेत आठ मूर्तियों की प्राण प्रतिष्ठा का कार्यक्रम तीन जून से शुरू होगा। तीन दिवसीय कार्यक्रम सम्पन्न होने के बावजूद राम दरबार को दर्शनार्थियों के लिये खोला नहीं जायेगा क्योंकि इससे निर्माण कार्य में बाधा उत्पन्न हो सकती है, मगर सभी मूर्तियों की विधिवत पूजा-अर्चना शुरू हो जायेगी।

राज्यसभा की आठ सीटों के लिए चुनाव की अधिसूचना जारी

इन आठ सीटों में से 6 तमिलनाडु से हैं और दो असम से

नयी दिल्ली, 02 जून। राज्य सभा के लिए असम और तमिलनाडु की आठ सीटों के 19 जून को कराये जाने वाले चुनाव की अधिसूचनायें सोमवार को जारी कर दी गयीं।

अधिसूचनाओं के साथ ही दोनों राज्यों में चुनाव के लिए नामांकन प्रक्रिया का काम शुरू हो गया है।

मंदिर से लौट रहे झालावाड़ भाजपा ...

(प्रथम पृष्ठ का शेष)

थे और लौटते समय कुछ हमलावरों ने उन पर अचानक हमला कर दिया। इस हमले में वे गंभीर रूप से घायल हो गए। घटनास्थल पर मौजूद लोगों ने तत्काल परिजनों को सूचना दी। परिजन मौके पर पहुंचे और उन्हें तुरंत जिला अस्पताल ले गये, जहां इलाज के दौरान उनकी मौत हो गई। मंडावर थाने के एस आई इशाक मोहम्मद ने बताया कि मामले में कुछ संदिग्ध युवकों को हिरासत में लिया गया

जगन्नाथ मंदिर के भीतरी दृश्य का वीडियो सोशल मीडिया पर वायरल

पुलिस ने मामला दर्ज कर जांच शुरू की है

■ **वीडियो में मंदिर के नीलचक्र पर झंडा लगाने की प्रक्रिया दिखाई गई है। किसी सुरजीत बिस्वास ने इसे अपने फेस बुक पेज पर अपलोड किया।**

■ **पुलिस को शक है कि यह फुटेज ड्रोन से कैप्चर की गई है, पर किसने की है इस पर जांच चल रही है।**

नीलचक्र पर झंडा लगाने की प्रक्रिया को दिखाने वाली हाल की फुटेज को ऑनलाइन व्यापक रूप से साझा किया गया है।

रिपोर्टों के मुताबिक सुरजीत बिस्वास नाम के व्यक्ति ने पूरी प्रक्रिया को अपने फेसबुक पेज पर

चित्तौड़गढ़ में रिटायर्ड एएसआई के बेटे की गोली मारकर हत्या

सात गाड़ियों में आये 25 बदमाशों ने होटल घेर कर फायरिंग की और बेटे अजय को पहली मंजिल से नीचे फेंका

उदयपुर, 2 जून (कासं)। चित्तौड़गढ़ में रविवार देर रात रिटायर्ड एएसआई के बेटे की गोली मारकर हत्या कर दी गई। वह अपने दोस्तों के साथ होटल में खाना खा रहा था। 7 गाड़ियों में सवार होकर पहुंचे 25 लोगों ने होटल को घेर लिया और फायरिंग शुरू कर दी।

घटना कोतवाली इलाके के सेमलपुरा चौराहे पर हुई है, जहां निंबाहेड़ा निवासी अजयराज सिंह झाला (33) पुत्र शिवसिंह झाला (रिटायर्ड एएसआई) अपने तीन दोस्तों ओमकार शर्मा (31), गजेन्द्र सिंह चौहान (24) और शैलेन्द्र सिंह शेखावत (22) के साथ होटल में खाना खा रहा था। इसी दौरान करीब 25 लोग सात गाड़ियों में सवार होकर होटल पहुंचे। प्रत्यक्षदर्शियों के अनुसार, सभी हमलावरों ने गमछा बांध रखा था, हालांकि कुछ के चेहरे नजर आ गए थे। उन्होंने होटल को घेरकर अचानक फायरिंग शुरू कर दी। फायरिंग में अजयराज सिंह को गोली लगी और वे नीचे गिर गए। इसके बाद हिस्ट्रीशीटर झोपड़ा निवासी भैरूलाल गुर्जर और डेट निवासी डिग्गी राज सिंह ने अजय को उठाकर होटल की पहली मंजिल से नीचे खेत में फेंक दिया। प्रत्यक्षदर्शियों के कि हमले में शामिल झोपड़ा निवासी भैरूलाल गुर्जर गंगारार थाने का

वार किया गया। हमलावरों ने जाते समय दो गाड़ियों में आग भी लगा दी।

युवक के दोस्तों ने एंबुलेंस और पुलिस को फोन किया, लेकिन कोई नहीं पहुंचा। इसके बाद तीनों ने अजय को बाइक पर बैठाकर निजी हॉस्पिटल पहुंचाया। वहां कोई डॉक्टर मौजूद नहीं था। एक कंपाउंडर ने देखकर कह दिया कि अजय को बचाया नहीं जा सकता। इसके बाद अजय को फिर से बाइक से जिला अस्पताल लाया गया, जहां डॉक्टरों ने उसे मृत घोषित कर दिया।

एएसपी सरिता सिंह के अनुसार, दोनों पक्षों में क्या विवाद है, इसकी जांच की जा रही है। हिस्ट्रीशीटर और उसके साथियों ने फायरिंग की है। पुलिस की अलग-अलग टीमों बनाकर दृबिश दी जा रही है। पुलिस जांच में सामने आया है कि हमले में शामिल झोपड़ा निवासी भैरूलाल गुर्जर गंगारार थाने का

दिल्ली हाई कोर्ट ने सरकार से ...

(प्रथम पृष्ठ का शेष)

सकती, क्योंकि उप-समितियों के गठन का निर्णय लिया गया था। अदालत ने आगे कहा, हालांकि यह देखते हुए कि अगली कोविड महामारी अभी खत्म नहीं हुई है, और वास्तव में वर्तमान में सक्रिय है, जैसा कि समाचार रिपोर्टों से स्पष्ट है, 30 मई 2023 की बैठक के बाद यदि कोई कार्रवाई नहीं हुई, तो यह एक गंभीर मुद्दा है।”

अदालत ने यह भी कहा कि यद्यपि यह मानकर चला जा सकता है कि कुछ

कदम उठाए गए होंगे और प्रोटोकॉल लागू किए गए होंगे, लेकिन अधिकारियों के लिए यह आवश्यक है कि वे इसे अदालत में रिकॉर्ड पर प्रस्तुत करें।

अदालत ने केन्द्र सरकार के स्थायी वकील को यह निश्चि दिया कि वे व्यक्तिगत रूप से यह सुनिश्चित करें कि केन्द्र सरकार के अधिकारी न्यायिक निर्देशों से अवगत हों और छह सप्ताह के भीतर स्थिति-रिपोर्ट दाखिल करें। अब इस मामले की अगली सुनवाई 18 जुलाई को होगी।

पद रिक्त नहीं ...

(प्रथम पृष्ठ का शेष)

तलाकशुदा कोटे में भाग लिया था। भर्ती की अंतिम मेरिट लिस्ट 6 दिसंबर 2024 को जारी हुई। इसमें याचिकाकर्ता के एससी महिला-तलाकशुदा कोटे की अंतिम कट ऑफ से ज्यादा अंक थे। दस्तावेज सत्यापन के दौरान, उसने अपने तलाक की डिफ्री के दस्तावेज दिखा दिए, लेकिन उसे अंतिम कट ऑफ से ज्यादा अंक होने के बावजूद भी उसकी केटेगरी में नियुक्ति नहीं दी गई। इसे हाईकोर्ट में चुनौती देते हुए कहा, कि उसके अंतिम कट ऑफ से ज्यादा अंक है, लेकिन फिर भी नियुक्ति नहीं दी। इसलिए उसे नर्सिंग ऑफिसर पद पर नियुक्ति दी जाए। याचिका पर सुनवाई करते हुए एकलपीठ ने पद रिक्त नहीं होने पर याचिकाकर्ता के लिए पद सूचित कर समस्त परिलाभों के साथ नियुक्ति देने के आदेश दिए हैं।

सुप्रीम कोर्ट ने ...

(प्रथम पृष्ठ का शेष)

यह कार्यवाही संविधान के अनुच्छेद 14, 21 तथा 22 के तहत गारंटीशुदा मौलिक अधिकारों के साफ तौर पर खिलाफ है तथा सर्वोच्च न्यायालय द्वारा दी गई बाध्यकारी न्यायिक नज़ीरों का उल्लंघन करती है।

याचिका में कहा गया है, “इन रक्षा –कवचों के बावजूद, “फॉरिनर्स ट्रिब्यूनल” के आदेशों की प्रति दिए बिना ही लोग हवालात में डाले जा रहे हैं तथा निर्वासित किये जा रहे हैं, तथा विदेश मंत्रालय द्वारा उनकी राष्ट्रीयता का सत्यापन नहीं किया जा रहा है। इसके अलावा, बहुत से मामलों में तो उन लोगों को अपील या पुनर्विचार के उक्ते अधिकार की जानकारी भी नहीं दी जा रही है।”

याचिका में इस घोषणा की माँग की गई है कि उचित एवं आवश्यक प्रक्रिया, जिसमें न्यायिक घोषणा, विदेश मंत्रालय द्वारा सत्यापन, तथा उपचार का अवसर देना आदि शामिल हैं, के बिना निर्वासित किया जाना असंवैधानिक है तथा याचिका में एनएचआरसी एवं विधिक सेवा अधिकारियों के माध्यम से प्रभावित लोगों के अधिकारों की रक्षा के विधिक कदम उठाये जाने की माँग की गई है।

चीफ ऑफ डिफेंस...

(प्रथम पृष्ठ का शेष)

सरकारें खरीद नीति में निरन्तरता कायम नहीं रख सकी। हालांकि कई विशेषज्ञ डॉ. मनमोहन सिंह की सरकार को वायु सेना के आधुनिकीकरण की प्रक्रिया शुरू करने का श्रेय देते हैं। इसमें राफेल डील को आगे बढ़ाना, स्टेट ऑफ आर्ट हैलीकॉप्टर्स जैसे अपाचे और चिनूक खरीदना शामिल है।

एक रिटायर्ड एयर मार्शल ने कहा कि राफेल जेट के लिए ग्राउंड वरकें यूरोपी सरकार ने किया था, जिसमें खर्च पर पारदर्शिता और तकनीक हस्तांतरण पर जोर दिया गया था।

लेकिन पत्र 11 साल में खासकर मौजूदा सरकार में रक्षा आधुनिकीकरण की गति बहुत ही धीमी है और राफेल डील को लेकर भी कई सवाल उठे, खासकर अचानक बड़ी कीमतों पर बरती गई अपारदर्शिता और ऑफ स्टैंड से भी भारी अस्पष्टता की वजह से।

पूर्व जनरल मोहन भंडारी ने भारी निराशा जताते हुए इस स्थिति को मोदी सरकार के पास सुसंगत सैन्य-कूटनीतिक रणनीति के अभाव की संज्ञा दी।

उन्होंने कहा, “हमें अग्रिम पंक्ति के सैन्य नेतृत्व को सावधानी व सुस्पष्टता के साथ प्रशिक्षित करना होगा। रक्षा न केवल युद्ध के लिए मौजूद है इसे अभी तक लोग नहीं किया गया है।

मंदिर के वरिष्ठ सेवादार कृष्ण चंद्र खुंटिया ने कहा कि मंदिर के लिए खतरा है। उन्होंने बताया कि वीडियो में स्पष्ट रूप से एक सेवादार झंडा बांधते हुए दिखाई दे रहा है। उन्होंने मामले की गहन जांच तथा ऐसी घटनाओं को रोकने के लिए जल्द से जल्द ड्रोन रोधी उपकरण लगाए जाने की माँग की।